

THE HOME OF THE RISHIES.

(۱۳۴۵)

ریشیوں کا آبائی وطن

من تصنیف

پروفیسر بی۔ بی۔ رائے

جسے

کرپن لٹریچر سوسائٹی فار انڈیا نے بہ معرفت

پنجاب ریجنل بک سوسائٹی انارکلی لاہور

شائع کیا

۱۹۲۶ء

بار سوم د. ۱۰

قیمت ۳۰

3 Annas

CHRISTIAN LITERATURE SOCIETY

تہذیب

اس سلسلے میں پانچ درس ہیں پہلے درس میں ان باتوں کی تحقیقات کی گئی کہ اہل ہندو کہ ہندو نام کہاں سے بڑا۔ اس کی وجہ تہذیب کیا ہے۔ اہل ہندو کی موجودہ سکونت گاہ کیوں ہندوستان کہلاتی ہے۔ وہ آپ اس ملک کو کیا کہتے ہیں۔ کون کون سی اور قومیں ان کے ناطہ پر مشتمل ہیں۔ ان آریہ قوموں کی قدیم سکونت کہاں پر تھی۔ لفظ آریہ کے کیا معنی ہیں۔

دوسرا درس نسبتی علم الفاظ (Comparative Philology) کی بنیاد پر لکھا گیا۔ اور اس میں مختلف آریہ قوموں کے آپس میں جدا ہونے سے پیشتر ان میں جو شائستگی موجود تھی اس کی تحقیقات کی گئی یعنی ان کی خاندانی حالت رشتہ کا شکار سی ہندو صرف شاخوں وغیرہ کی بہت۔

تیسرا درس آریہ قوم کی مختلف شاخوں کے مذاہب کے مقابلہ (Comparative Religion of the Aryan Nations)

کی بنیاد پر لکھا گیا۔ اوریوں تحقیقات کی گئی کہ قدیم آریہ اپنے آبائی وطن میں کن کن معبودوں کی پرستش کرتے تھے۔ ان کا مذہب کیسا تھا اور ان میں کونسی دینی رسومات مروج تھیں۔

چوتھے درس میں ہندو اور فارسی دونوں قوموں کا مقابلہ کیا گیا اوریوں

رشیوں کا آبائی وطن

نام اور سکونت

ہندو کا ہندو نام (۱) علماء نے جہان تک تحقیقات کی قدیم سنسکرت تصنیفات میں لفظ ہندو نہیں ملتا ہے۔ سو معلوم ہوتا ہے کہ اہل ہنود کے بزرگ اپنے آپ کو ہندو نہیں کہتے تھے۔

(۲) ادھر اہل فارس کی قدیم کتاب ژند آوستہ میں ہندو نام ایک لفظ پایا جاتا ہے جس کو قدیم فارسی مخروطی حروف کے کتبوں میں ہندس کہا۔ لہذا معلوم ہوتا ہے کہ لفظ ہندو ژند زبان کا ہے اور اہل ہنود کو یہ لقب پہلے فارسیوں سے اور بعد ازاں اور قوموں سے حاصل ہوا۔

ہندو نام کی وجہ تسمیہ (۱) اہل ہنود کی قدیم کتاب رگ وید میں کہی جگہ سپتہ سندھو کا بیان آیا ہے۔ سپتہ کے معنی سات اور سندھو کے معنی دریا کہے ہیں۔ پس سپتہ سندھو کے سات دریا مٹرا ہیں۔ یادہ سرزمین جس میں سات دریا بہتے ہیں۔ ادھر ژند آوستہ میں بیان ہے کہ اہل فارس کے اعلیٰ معبود اہر مزدا (یعنی ہر مزد) نے ابتدا میں سولہ سرزمین پیدا کیں جن میں سے ایک کا

نام ہیپتہ ہندو تھا۔ معلوم ہوتا ہے کہ سنسکرت ہیپتہ سندھو اور ژند ہیپتہ سندھو
ایک ہی لفظ ہے صرف زبان کے قاعدہ کے مطابق حرف س سے قحہ سے
بدل گیا۔ اس ہیپتہ ہندوؤں کے باشندہ ہونے سے اہل ہنود کے پُرگ
ہندو لقب کے لقب کئے گئے۔

(۲) ہندو لفظ کے ایک معنی سیاہ کے ہیں۔ سوگمان ہو سکتا ہے کہ ہندو
کے کالا آدمی مراد ہے۔ اور اہل فارس نے بسبب دشمنی کے اُن کو یہ لقب دیا
ہوگا۔ یسین اس لفظ کے استعمال پر بغور سوچنے سے معلوم ہوتا ہے کہ ایسا گمان
کرنے کی ضرورت نہیں رہتی ہے۔ کیونکہ سنسکرت میں لفظ سندھو عموماً سمندر کے
واسطے استعمال ہوتا ہے۔ اور کبھی کبھی ندی کے لئے بھی۔ زمانہ حال میں سمندر کو
عام طور پر کالا پانی کہتے ہیں۔ پس معلوم ہوتا ہے کہ سندھو یا ہندو لفظ کے معنی
سیاہ تو تھے۔ پر پانی کے رنگ کے لحاظ سے یہ لفظ سمندر یا دریا کے واسطے
بھی استعمال ہوا اور پھر کارسات دریا والی زمین کے تہنے والوں کو بھی دیا گیا۔

(۳) اکثر علماء گمان کرتے ہیں کہ ان سات دریاؤں کے دریا سے سندھ
سرسوتی اور پنجاب کے پانچ دریا یعنی ستلج۔ بیاس۔ راوی۔ چناب۔ جہلم مراد ہیں
اور انہی دریاؤں کے کنارے پر اہل ہنود کے اجداد پہلے آباد ہو گئے۔

(۴) یونانیوں نے اہل ہنود کو اندونی (لقب سے لقب کیا۔

غالباً یہ لفظ ژند سندھو لفظ کی یونانی شکل ہے اور اہل یونان نے اہل فارس کے
اہل ہنود کا یہ نام سیکھا۔

موجودہ ہندوستان یونانی لفظ اندونی کے مطابق انگریز لوگ اہل ہنود کی
موجودہ سکونت گاہ کو انڈیا کہتے ہیں۔ محدثی علماء فارسی یا ژند لفظ سندھو کے
مطابق اس معرین کو ہندوستان کہتے تھے۔ لیکن اہل ہنود کی پورانک کہانیوں

کے مطابق اس سرزمین کا نام بھارت ورش ہے۔ اس نام کی وجہ تسمیہ یہ ہے کہ
 کائنات کے خیال کے مطابق زمین بطور ایک جزیرہ کے ہے جس کو جمبودیپ
 کہتے ہیں۔ کسی زمانہ میں جمبودیپ کو نو حصوں میں تقسیم کر کے اس کا ایک حصہ
 بھارت نامی ایک راجہ کو دیا گیا۔ ادویوں بھارت کا ورش یعنی حصہ بھارت ورش
 کے نام سے مشہور ہو۔

آریہ ورت لیکن ان کے ایک بزرگ منوجی نے اپنی سکونت گاہ کو آریہ ورت
 کے نام سے ملقب کیا۔ چنانچہ منوجی اپنے دھرم شاستر کے دوسرے اہل
 کے بائیسوں شلوک میں فرماتے ہیں کہ "گیاتی لوگ اس دیش کو آریہ ورت کہتے
 ہیں جس کے پورب اور کچھ میں سمندر ہیں اور جو دو پہاڑوں (یعنی ہمالیہ و ہندو ہمالیہ)
 کے درمیان واقع ہے۔" اس بیان کے مطابق منوجی کا آریہ ورت زمانہ حال کا
 شمالی ہندوستان ٹھہرتا ہے۔ اور معلوم ہوتا ہے کہ منوجی کے زمانہ میں اہل ہنود
 کے بزرگ شمالی ہندوستان میں بودو باش کرتے تھے اور دکن یعنی جنوبی
 ہندوستان کی نسبت بہت واقفیت نہ تھی۔ گمان غالب ہے کہ اہل ہنود کے
 بزرگ پہلے شمال مغرب کے سات دریا کے کنارے پر آبے اور وہاں گرفتہ رفتہ
 مشرق کی طرف آگے بڑھ کر گنگا کے کنارے پر بستے گئے۔ مدت کے بعد انہوں
 نے دکن کو آباد کیا۔

آریہ اور آریا نہ تو منوجی نے اور نہ کسی اور قدیم رشی نے اپنی قوم کو ہندو نام سے
 مشہور کیا۔ اگرچہ غیر اقوام ان کو ہند کہتے تھے۔ پر وہ خود آپ کو آہیا نام سے نامزد
 کرتے تھے۔ رگ وید میں کہیں کہیں آریا کے عوض میں لفظ آریا مستقل ہوا ویدک لفظ
 آریا اور ژند لفظ ایریا یا قریٹیا ہم آواز ہیں۔
 ہندو آریا اور دیگر آریا اہل ہنود اپنے تئیں اور قوموں سے کیسے ہی ملے

کیونکہ ہمیں لیکن اُن کے آریا نام سے صاف ظاہر ہوتا ہے کہ وہ اپنے آبائی
خاندان کے جدا اور اس ملک میں پر دیسی ہیں۔ وہ اُسی آریا خاندان سے تھے جس
جس کے ابوریجی قومیں جدا ہو کر مختلف ملکوں میں پھیل گئیں اور دنیا کی تواریخ میں شہرہ ہوئیں
اہل فارس۔ اہل مادی۔ اہل یونان۔ اہل روم وغیرہ قدیم قومیں اور جرمن۔ انگریز۔
روس۔ فرانسیسی وغیرہ نئی قومیں سب کی سب آریا اور یوں اہل ہندو کے برابر
ہیں۔ اُن قوموں کے کسی امر میں پرہیز کرنا اہل ہندو کے لئے نہایت نامناسب ہے۔
علماء نے جہان تک تحقیقات کی ذیل کی قوموں کو آریا قرار دیا۔

۱۔ اہل فارس۔ اہل فارس اپنے آپ کو ایریا کہتے تھے اُنہوں نے
جن ملکوں کو فتح کیا اور آدسہ میں اُن کو بھی ایریا لقب سے ملقب کیا۔
ملک فارس میں ایک قسم کے مخروطی حروف کے کتبہ مل گئے جن کی زبان سنسکرت
زبان کی مانند ہے۔ بزرگ رفسن صاحب نے اُن کتبوں کے معنی نکالے ہیں
اُن کتبوں میں فارسی بادشاہ دارا کے نام کے ساتھ آریا لقب دیکھنے میں آتا ہے۔
اُن کے اعلیٰ معبود ہرمز کو کسی کتبہ میں آریوں کا معبود کہا ہے۔ بعض یونانی مصنفین
نے اہل فارس کے زیر حکومت ممالک کو اکٹھا ایریا کہا۔ ہیرودوتس وغیرہ کئی
یونانی مصنفوں نے کئی ایک فارسی بادشاہوں کے نام کے ساتھ آریا لقب کو جوڑ
دیا۔ مثلاً دارا بادشاہ کے دادا کا نام آریا رامنا تھا۔

۲۔ مادی۔ مشہور یونانی مؤرخ ہیرودوتس نے مادی قوم کو آریائی کہا اور
اس قوم کی ایک شاخ کو آریزنتی کہا ہے جس سے آریوں کی نسل مُراد ہے۔
۳۔ آریزنتی۔ اس قوم کی زبان میں لفظ آری ملتا ہے۔ جس سے اس
قوم کا نام مشہور ہوا۔

۴۔ ایرن۔ کوہ قاف کی وادی کے باشندے ایرن قوم کا نام بھی لفظ

آریا سے نکلا ہے *

(۵) تھریس۔ یونان کے شمال کی سرزمین جسے تھریس کہتے ہیں اُس کا قدیم نام آریا تھا *

(۶) جزیرہ میں لفظ آری آئی ملتا ہے *

(۷) آئر لینڈ۔ اس جزیرے کے باشندے کیلٹ قوم کا قدیم نام آئر تھا جس لفظ سے جزیرہ کا نام اب تک ملتا ہے *

آریوں کا اصلی وطن آریا قوم کی مختلف شاخوں کی زبان قدیم تصنیفات اور دینی و دنیاوی ریت و رسم وغیرہ کے ملاحظہ کرتے سے معلوم ہوتا ہے کہ اُن کا اصلی وطن وسط ایشیا میں تھا۔ اس امر میں ذیل کی دلائل غور طلب ہیں *

(۱) یہ ایک مشہور روایت ہے کہ ایشیائے کوچک جا کر یورپ میں آباد ہوئے ہیں *

(۲) اہل یونان اور روم کی بابت مورخ کہتے ہیں کہ اُن کے بزرگ شمال و شرق سے جا کر وہاں بے *

(۳) ہندوؤں کی سب سے قدیم کتاب رگ وید کو پڑھنے سے معلوم ہوتا ہے کہ ویدک ششی پہلے پہل پنجاب میں آکر آباد ہوئے اور وہاں سے رفتہ رفتہ شرق کی طرف بڑھتے گئے۔ اُن کے اس مغرب سے شرق کی طرف کے رخ سے گمان غالب آتا ہے کہ وہ کوہ ہندو کش کی مغرب شمال سے ہندوستان میں داخل ہوئے۔ پھر گوید میں دکن کا ذکر مطلق نہیں ہے۔ لیکن اُس میں کوہ ہمالیہ کے شمالی و مغربی ممالک کا بیان بخوبی ملتا ہے۔ یہ بھی اس بات کا ایک ثبوت ہے کہ وہ شمال و مغرب سے آئے *

دوم، کوہ ہمالیہ کے شمالی ممالک ہندوؤں کی نظر میں ہمیشہ متبرک ہیں۔

وہ اپنی پاک پرست عمیرہ اور کینڈاس کو اسی طرف بتلاتے ہیں۔ اُتر اگھنڈہ کو دیو مہوم اور تپسیا کی جگہ مانتے ہیں اور بیان کرتے ہیں کہ کرکوشیتر کی لڑائی کے بعد پانڈو اسی راہ سے سرگ میں داخل ہوئے۔ جب شمال کو اتنی نظر تعظیم سے دیکھتے ہیں تو گمان ہوتا ہے کہ ان کے بزرگ ضرور اسی سمت سے آئے۔

(۵) رگوید کے کوشی تکی بہن کے ۷۔ ۶ میں یوں بیان ہے کہ "باک (یعنی کلام) شمال میں ہے اور اس لئے لوگ شمال کی طرف کلام سیکھنے کو جاتے ہیں اور مشہور ہے کہ جو شخص شمال سے آتا ہے لوگ اسی کی سُننے کے لئے زیادہ تر مشتاق ہوتے ہیں۔ کیونکہ کہتے ہیں کہ شمال ہی جائے کلام ہے۔" اس بیان سے معلوم ہوتا ہے کہ ضرور شمال ہی میں اُن کا آبائی وطن تھا۔

(۶) اہل فارس ایک متبرک سرزمین کا ذکر کرتے ہیں جس کا نام ایریانیہ ویجو ہے۔ ایریانیہ ویجو کے معنی آریایز کے ہیں یعنی وہ سرزمین جہاں سے کل آریا قوم کا خراج ہوا۔

(۷) آریانیہ ویجو کے بیان سے معلوم ہوتا ہے کہ اُس سرزمین میں موسم سرما دس ماہ اور موسم گرما دو ماہ ہوتی تھی۔ ایسا سرد ملک جہاں سے آریا قوم نکلی وسط ایشیا کا کوئی کوہستان ہونا ہی ممکن ہے۔

(۸) آریا قوم کی مختلف شاخوں کی زبان میں موسم سرما اور بہار کے جیسے ایک نام نظر آتے ہیں ویسے اور کسی موسم کے ایکساں نام نہیں پائے جاتے ہیں۔ اس لئے گمان غالب ہے کہ اُن کی قدیم سکونت گاہ کسی سردی ملک میں تھی۔

لفظ آریہ کے معنی "عام سنسکرت میں لفظ آریا کے معنی مظہر کے ہیں۔ لیکن چند وجوہات سے معلوم ہوتا ہے کہ یہ اُس کے اصلی معنی نہ تھے۔

(۹) سنسکرت مصدر ३२ ری سے لفظ آریا نکلا ہے۔ عموماً علماء

۱۰
 مصدر رری کے معنی کاشتکاری کے بتاتے ہیں۔ لہذا لفظ آریا کے اصلی معنی کاشتکار
 کے ہیں۔ معلوم ہوتا ہے کہ وسط ایشیا کے آبائی وطن میں اس نام سے اُن میں
 اور اُن کے ہمسایہ وائے گڑبڑیوں میں تمیز ہوتی تھی +
 (۳) یونانی۔ لاطینی۔ اینگلو سیکسن۔ انگریزی۔ روسی۔ آئرلش۔ کانش۔ ویلش
 نرش۔ یٹھوانک وغیرہ یورپ کی زبانوں میں کاشتکاری کے متعلق چند الفاظ ہیں۔
 جو مصدر آری کے بھلے ہیں۔ مصدر آری اور سنسکرت مصدر رری ایک دوسرے
 کے مترادف ہیں اس لئے گمان غالب ہے کہ لفظ آریا کے اصلی معنی کاشتکار کے
 تھے +

(۴) رگوں میں رشیوں نے آپ کو آریا اور ہند کے اصلی باشندوں کو جن سے
 ہمیشہ لڑائی رہتی تھی اور جن سے وہ سخت نفرت رکھتے تھے اُن کو ویسواجینی کہا
 رفتہ رفتہ اس نفرت انگیز ویسواجینی کے لحاظ سے لفظ آریا کے معنی معظّم سمجھے جانے
 لگے +

۲۔ قدیم آریا شاہستگی

نسبتی علم الفاظ | چند زبانوں میں ایسے چند الفاظ ہیں جو ان زبانوں میں قریباً
 یک شکل اور ہم مصدر نظر آتے ہیں۔ مثلاً باپ کے لئے سنسکرت پتری۔ ژند پٹیز فاسی
 پدر۔ یونانی پاٹر۔ لاطینی پیٹر۔ جرمن ویٹر۔ گاتھک فاڈر۔ ایس لینڈک فادر۔
 سوڈش اور ڈینیٹش فاڈر۔ رچ ویڈر۔ اینگلو سیکسن فیڈر۔ انگریزی فادر جس علم کی
 اس سے اس قسم کی شکل اور ہم مصدر الفاظ ان مختلف زبانوں سے نکالے جاتے
 ہیں اس علم کو نسبتی علم الفاظ (Comparative Philology) کہتے ہیں۔

اس علم سے دو خاص بڑی باتیں ظاہر ہوتی ہیں۔ (۱) ان الفاظ کا مخرج۔
 (۲) ان الفاظ کا مطلب۔

(۱) ان الفاظ کا مخرج۔ (۱) جن مختلف زبانوں میں وہی الفاظ مشابہ
 شکل یا مصدر میں نظر آتے ہیں ان الفاظ کی اصلیت کے بارے میں گمان کیا جاتا
 ہے کہ وہ الفاظ غیر ملکوں کی مختلف زبانوں میں خود بخود پیدا نہیں ہوئے۔ اگر مختلف
 ملکوں کی مختلف زبانوں میں وہ خود بخود جداگانہ پیدا ہوتے۔ تو وہ مشابہ شکل یا مشابہ مصدر
 میں پیدا نہ ہوتے۔ کیونکہ خود بخود ان کا ہر شکل یا ہم مصدر ہونا ناممکن ہے۔ لہذا
 ان الفاظ کے ایک اصلی مخرج کو ماننا پڑیگا۔ اس اصلی مخرج سے مختلف مساکن کی مختلف
 آب و ہوا میں منقول ہونے سے کسی قدر شکل ان کی تبدیل ہوئی لیکن مشابہت
 ان کی جاتی نہ رہی۔

(۱) مذکورہ بالا قاعدہ کے مطابق جن زبانوں میں مشابہ شکل اور مشابہ مصدر کے الفاظ پائے جاتے ہیں ان کو مجداً گانہ بذات خود اصلی زبانیں نہیں کہہ سکتے ہیں۔ لہذا ماننا چاہیے کہ وہ زبانیں کسی اصلی زبان خاص سے نکلی ہیں اور اسی اصلی زبان میں مذکورہ بالا الفاظ بھی پہلے موجود تھے۔

(۲) ان الفاظ کا مطلب۔ ان کی شکل اور ہم مصدر الفاظ سے جو دینی اور دنیاوی ریت و رسم یا اور طرح کی باتیں ظاہر ہوتی ہیں ان سے اس اصلی زبان کے بولنے والے واقف تھے اور ان کی اولاد نہ صرف ان الفاظ کو بلکہ ان الفاظ سے جو ریت و رسم وغیرہ مراد میں ان کو بھی اپنے ساتھ لیکر مختلف ملکوں میں جا بسے۔ اصلی آریازبان اس قانون کے مطابق وہ قومیں جو آریانام سے مشہور ہیں ان کی زبانوں کی نسبت علماء گمان کرتے ہیں کہ وہ ایک قدیم اصلی آریازبان سے نکلی ہیں۔ اور وہ مشابہ الفاظ جو ان مختلف زبانوں میں پائے جاتے ہیں وہ پہلے اسی قدیم آریا زبان کے الفاظ تھے۔ وہ قدیم اصلی آریازبان وسط ایشیا کے آبائی وطن میں مستعمل ہوتی تھی اور ان الفاظ سے جو دینی اور دنیاوی ریت و رسم مراد میں وہ بھی وہیں پر رائج تھیں۔ ان ریت و رسم کو ساتھ لے کر آریا قوم اپنے آبائی وطن سے کل کر مختلف ممالک میں جا بسی۔ لہذا وہ الفاظ اور ان الفاظ سے جو ریت و رسم مراد میں مختلف ممالک کے آریوں کے درمیان قریباً یکساں نظر آتے ہیں۔ صرف مکان اور زمانہ کے اختلاف سے ان میں عشر عشر تبدیلی ہوئی۔

زمانہ حال کے علماء کو مختلف آریازبان کے ہم شکل اور ہم مصدر الفاظ کی تحقیق کر کے وسط ایشیا کے آبائی وطن کی دینی اور دنیاوی ریت و رسم کی بابت بہت کچھ معلوم ہو گیا۔ ہم ان کی اس تحقیقات کے نتائج سے قدیم آریا قوم کی دنیاوی حالت یا شائستگی کی نسبت ذیل میں چند باتوں کا ذکر کرتے ہیں۔

تخاندانی حالت اُن کے درمیان خاندانی تعلقات اور بیاہ کے رسوم مع وجود
تھے کیونکہ باپ - ماں - بیٹا - بیٹی - بھائی - بہن - چچا - نانی وغیرہ خانگی رشتہ
ظاہر کرنے والے الفاظ - اور خسر - ساس - دیور - داماد - بہو - وغیرہ - بیاہ کے
رشتہ کو ظاہر کرنے والے الفاظ عنقریب آریا قوم کی ہر ایک شاخ کی زبان
میں یکساں نظر آتے ہیں *

مثلاً باپ کے لئے (دیکھو اوپر) ماں کے لئے سنسکرت ماتری - فارسی
مادر - یونانی میتر - لاطینی ماٹر - اینگلو سیکسن - ڈینش اور سوڈش مڈر - ایس
لینڈک مدھر - جرمن میٹر - انگریزی مدر - بیٹی کے لئے سنسکرت دوہتری -
ژند و گدھر - فارسی دختر - یونانی ٹھکٹر - جرمن ٹکٹر - گاتھک ڈھوٹر - ڈینش
اور سوڈش ڈوٹر - اینگلو سیکسن ڈیٹر - انگریزی ڈاٹر اور مدھر پلے پیریہ ماہے ماتری مدھر
کے دوہتری نکلتے ہیں - پاکے معنی پالنا - ملکے معنی ماپنا - وہ کے معنی دہنا
میں نہیں معلوم ہوتا ہے کہ باپ خاندان کو پالتا تھا - ماں خاندان کے لئے پاتی
تھی یعنی کھانے پینے وغیرہ کا انتظام کرتی تھی اور بیٹی گائے وغیرہ کا دودھ دہتی
تھی یعنی اُن کی نگہبانی کرتی تھی یا بیٹے کے لئے سنسکرت پتر - ژند پتھر -
بھائی کے سنسکرت بھرتری - ژند براتر - فارسی برادر - یونانی پھراتر - لاطینی فریٹر
قدیم جرمن پراڈر - سوڈش اور ڈینش برڈر - اینگلو سیکسن برودھر - انگریزی
برادر - بہن کے لئے سنسکرت سومری - لاطینی سور - اور سسر - قدیم جرمن سومٹر
گاتھک سوئیٹر - اینگلو سیکسن سواسٹر اور سوئیٹر - انگریزی سسٹر - چچا کے
لئے سنسکرت پترمی یا - یونانی پاتروس - لاطینی پیتروس - نانی کے لئے
سنسکرت نیتری - لاطینی نیوپوس - نانی کے لئے سنسکرت نپتری - لاطینی
نپٹس - خسر کے لئے سنسکرت شواشور - فارسی خسر - یونانی ہیکوس - لاطینی

گاتھک سوہرا۔ ساس کے لئے سنکرت شواشر۔ یونانی ہیکورا۔ لاطینی سکروس۔
 بہو کے لئے سنکرت سنوشا۔ یونانی نیواس۔ لاطینی نورس۔ قدیم جرمن سکٹورا۔
 اینگلو سیکسن سنورو۔ داماد کے لئے سنکرت جاترمی۔ یونانی گیمبراس۔ دیور کے
 لئے سنکرت دیورا۔ یونانی دیور وغیرہ۔

ربالیش وہ گھر۔ دروازے۔ شہر بنا کر بستے تھے۔ کیونکہ یہ آریا زبان کی مختلف
 شاخوں میں گھر دروازے شہر وغیرہ کے واسطے مشابہ الفاظ نظر آتے ہیں۔
 مثلاً گھر کے لئے سنکرت دھامہ۔ یونانی ڈوس۔ لاطینی ڈوس۔ سیلونک
 ڈومبو۔ کیلٹک اٹم۔ فرانسیسی ڈوما۔ انگریزی ڈوم۔ شہر کے لئے سنکرت
 پورسی۔ یونانی پلس۔ دروازے کے لئے سنکرت روارہ۔ فارسی در۔ یونانی
 نظورہ۔ جرمن نظویر۔ قدیم جرمن ٹور ڈیش۔ دور۔ بنگالی دور۔ ڈچ ڈی۔
 اینگلو سیکشن ڈورو۔ انگریزی ڈور وغیرہ۔

کاشتکاری (۱۱) اُن میں کاشتکاری بھی رائج تھی بلکہ وہ کاشتکاری کو
 فخر کا پیشہ سمجھتے تھے اُن کا آریا نام ہی اس بات کا ثبوت ہے۔
 (۱۲) اُن کے کاشتکار ہونے کی نسبت نرند آوستہ کی شہادت بہت
 صاف ہے اُن کی کہانی کے مطابق اُن کے بزرگ ذرثت کو اس پر مزدتے
 کاشتکاری کی نسبت خاص ترغیب دی۔ اُن کی پہلی سرزمین آریانہ دیجو کی
 پیدائش کے بارہ میں ایک خاص آیت ہے جس کی تشریح میں من صاحب
 فرماتے ہیں کہ آیت کے معنی یہ ہیں۔ کہ قدیم ترین زمانہ میں آریانہ دیجو ہی کاشت
 شدہ سرزمین تھی اور تمام باقی ملک بجز تھا۔

(۱۳) رگوں میں بھی کاشتکاری کی فوقیت ظاہر کی گئی ہے۔ اُس میں دو
 لفظ آتے ہیں کرشی اور چرشی ان دونوں لفظوں کے اصلی معنی کاشتکار کے ہیں۔

برگر گوید میں یہ دونوں لفظ بطور انسان کے مترادف استعمال کئے گئے۔ (دیکھو
 رگویدار ۷۷-۷۸-۷۹-۸۰-۸۱-۸۲-۸۳-۸۴-۸۵) انسان اور کاشتکار اگر ایک دوسرے
 کے مترادف الفاظ ہوں تو ہمارے دل میں یہ بھی خیال گذرتا ہے کہ بلخ عدن
 کی ٹوٹی پھوٹی تصویر آریا اجداد کی قدیم سکونت گاہ میں بھی کسی نہ کسی صورت
 میں پائی جاتی تھی۔ کیونکہ پہلا انسان یعنی آدم اُس متبرک باغ میں کاشتکار تھا۔
 ہمارے آریا اجداد اپنے اُس پہلے والد کے نمونے پر کاشتکاری کرتے تھے
 اور اسی لئے کاشتکاری کو فخر کا پیشہ سمجھتے تھے۔ رند آوستہ میں آریا نہ ویکو کو
 ایسا ایک متبرک سرزمین قرار دیا کہ اُس سے بھی بلخ عدن کی یادگاری ظاہر ہوتی
 لہذا گمان غالب ہے کہ ہمارے وسط ایشیا کے آریا اجداد کسی نہ کسی طرح
 انسان کی اُس پہلی حالت سے آگاہ تھے۔

(۴) بعض عالم گمان کرتے ہیں کہ اُن کو یہ آریا یا کاشتکار لقب اُن کے
 ہمسایہ والے ستم کی اولاد کی طرف سے حاصل ہوا ہوگا۔ مثلاً ملک اسوریہ کی تھروٹی
 حروف کے کتبوں میں لفظ لا آری ملتا ہے لا کے معنی نہیں اور آری کے معنی کاشت
 شدہ لا آری کے معنی نجر کے ہیں۔ نفی کی صورت کو چھوڑ دینے سے آسوری لفظ اری
 عبرانی لفظ آره سے مشابہت رکھتا ہے۔ عبرانی۔ آره کے معنی پھلوں کو جمع کرنا
 کوشی زبان کا لفظ آرا کے معنی درو کرنا۔ ان لفظوں کے ساتھ مقابلہ کر دیونانی
 اروہ اور لاطینی ارو کا جن کے معنی میں مل چلانا۔ پس اسوری آری۔ عبرانی آره۔
 کوشی آرا۔ یونانی۔ ارو۔ اور لاطینی ارو۔ قرینا ہم معنی ہیں جن سے کاشتکاری
 مراد ہے۔ اگر یہ لفظ عبرانی یا اسوری زبان میں پہلے موجود تھا تو کہنا پڑیگا کہ
 لقب آریا ہمارے وسط ایشیا کے اجداد کو غیر قوموں کی طرف سے حاصل ہوا۔
 جیسے کہ لفظ کیشہر میں مسیحی لوگ پہلے کرچین کہلائے۔

۱۵۱) کاشتکاری کے متعلق اناج کے لئے سنکرت بتیآ۔ یونانی سیٹس۔
 اُردو میں اناج کے بال کو سٹا کہتے ہیں۔ کھیت کے لئے سنکرت اجرس
 یونانی اگرس۔ لاطینی اگرس *

ہنر اور حرفت وہ کسی قدر ہنر اور حست بھی جانتے تھے۔ کیونکہ مختلف
 آریا زبان میں کپڑے بننا اور سینا شراب اور شکر وغیرہ کی تیاری رنجار وغیرہ
 اہل حرفت چاندی۔ لوہا وغیرہ دھات اور دھاتوں کی چیزیں قریباً ہر نام نظر
 آتی ہیں *

مثلاً کپڑے کے لئے سنکرت وسترا۔ ژند و شترا۔ یونانی استھس۔
 لاطینی وستس۔ انگریزی ویسٹ۔ کپڑے بننے کے لئے سنکرت ویسے
 اور وپ۔ لاطینی ویو۔ قدیم جرمن واپ۔ انگریزی ویو۔ کپڑے بننے کے
 لئے سنکرت سو۔ لاطینی سو۔ قدیم جرمن سیو۔ گاتھک سیو جا۔ لٹوئیک سوو
 لیتوئیک۔ شیو ویو۔ انگریزی سو۔ شراب کے لئے سنکرت مھو۔ یونانی مھو
 شکر کے لئے سنکرت مشکر۔ لاطینی ساکارم۔ فارسی شکر۔ سوڈش سوگر۔
 ڈینش سکر۔ انگریزی شوگر۔ کوہے کے لئے سنکرت آہس۔ لاطینی ایس
 قدیم جرمن ار۔ گاتھک ایس۔ انگریزی آرٹن۔ چاندی کے لئے سنکرت
 رچم۔ لاطینی آرچین ٹم۔ تلوار کے لئے سنکرت اسی۔ لاطینی انس۔
 کلہاڑی کے لئے سنکرت پرشو۔ یونانی پیلی کس۔ اُسترا کے لئے سنکرت
 کشورا۔ یونانی کسورن۔ درہ کے لئے سنکرت ورمہ۔ لاطینی آرمہ۔ سپیش اور
 اٹلیئن آرمہ۔ انگریزی آرمہ۔ ترکھان کے لئے سنکرت تکشن۔ یونانی ٹیکشن وغیرہ
مویشی وہ مویشی بھی رکھتے تھے۔ کیونکہ گائے بیل۔ گھوڑے وغیرہ
 جانوروں کے یکساں نام اس امر کی دلیل ہیں۔ مثلاً گائے کے لئے سنکرت

فارسی گھاؤ۔ ڈچ کوئیکس کیو۔ انگریزی گوڈیل کے لئے سنسکرت
اکشن۔ فارسی گاؤاخطہ۔ سوڈیش آکشی۔ سیکشن آکسا۔ انگریزی آکس۔
گھوڑے کے لئے سنسکرت اشوا۔ ژنداشپا۔ فارسی ارپ۔ انگریزی
بارس۔ سور کے لئے سنسکرت براہ۔ ہندی برا۔ کارنش بورا۔ سیکشن بار۔
انگریزی بور۔ اونٹ کے لئے سنسکرت کراٹل۔ لاطینی کیلاس۔ انگریزی کیل۔
بھیر کے لئے سنسکرت اوی۔ یونانی آیس۔ لاطینی اویس۔ بھیر کے لئے
سنسکرت ہشا۔ لاطینی انسر۔ قدیم جرمن کنس۔ جرمن کنس۔ انگریزی گینڈ۔ وغیرہ
کشتی وہ کشتی چلانا بھی جانتے تھے اور کشتی کے وسیلے سے

دریا جیل وغیرہ کو عبور کرتے تھے۔ مثلاً کشتی کے لئے سنسکرت ناوہ۔ یونانی نوٹس۔
لاطینی نادر۔ قدیم جرمن ناچی۔ ایگلو سیکسن ناگہ۔ انگریزی لوائی کے جہاز نیوی۔
مہینہ اور چاند کا حساب وہ قمری حساب کے مطابق اپنے وقت

کی تقسیم کرتے تھے۔ بہت آریا زبان میں چاند اور مہینے کے نام اور رشتہ یکساں
نظر آتے ہیں۔ مثلاً چاند کے لئے سنسکرت ماسہ۔ فارسی ماہ۔ یونانی مینی۔
قدیم جرمن میتو۔ گاتھک مینا۔ ایگلو سیکسن مونہ۔ انگریزی مون۔ مہینے
کے لئے سنسکرت ماسہ۔ فارسی ماہ۔ یونانی مین۔ لاطینی مینس۔ گاتھک
مینی۔ گاتھک مینوتھہ۔ ایگلو سیکسن مئادہ۔ انگریزی مینتھہ۔

انتظام شاہی معلوم ہوتا ہے کہ ان کے درمیان کسی قدر انتظام شاہی بھی
پایا جاتا تھا۔ مثلاً سنسکرت راجہ اور راجتی۔ لاطینی ریکس اور ریکینا۔

۳۔ قدیم آریا مذہب

ہم معبود اور ہم رحم آریا قوم کی مختلف شاخوں کی قدیم مذہبی کتابوں کے مطالعہ کرنے سے چتر ہنام یا ہم صفات معبودوں کا بیان ملتا ہے۔ اور ان کتابوں میں چند یکساں مذہبی رسومات بھی نظر آتے ہیں۔ لہذا معلوم ہوتا ہے کہ وہ ہنام یا ہم صفات معبود وسط ایشیا کے آبائی وطن میں آریا قوم کے پوجے جاتے تھے اور وہ یکساں مذہبی رسومات بھی ان کے درمیان رائج تھے مختلف ممالک میں قوم آریا کی پرانگی کے سبب سے ان معبودوں کے نام اور صفات میں اور ان رسومات کی ظاہری صورت میں قدرے تبدیلی ہوئی ہو

آسمان اور زمین معلوم ہوتا ہے کہ وسط ایشیا کے آبائی وطن میں آریا قوم آسمان اور زمین کو معبود تصور کر کے ان کی پرستش کرتی تھی۔ کیونکہ آریا قوم کی مختلف شاخوں میں آسمان اور زمین کی پرستش پائی جاتی ہے۔ مثلاً (۱) ایل نہود کی قدیم کتاب رگ وید میں آسمان دیوتا کو کئی لقبوں سے منسوب کیا ہے۔ (۲) دیوس پتری یعنی نورانی باپ (۳) ورونش یعنی ڈھانپنے والا۔ یا پناہ دینے والا۔ (۴) ادیتی یعنی مخدود (۵) برزاگھنہ یعنی برتیرا نام سور یا بادل کا مارنے والا۔ (۶) اندر یعنی برسانے والا۔ (۷) پرچینا یعنی پالنے والا وغیرہ۔ زمین کو رگ وید میں پرثوی کے نام سے پڑھا ہے *

(۲) قدیم آریا آسمان کو باپ اور زمین کو ماں تصور کرتے تھے۔ رگ وید کا دیوس پتری اور یونانیوں کا زیوس پاتر اور لاطینیوں کا جوپٹر ایک ہی معبود ہے جس کے معنی باپ آسمان کے ہیں۔ پرثوی کو رشیوں نے ماں کہا ہے۔

یونانی میں ڈیٹروڈیوی کے معنی ماں زمین کے ہیں۔ پس باپ آسمان اور ماں زمین کا خیال
اپنی ہندو اور اہل یونان میں یکساں پایا جاتا ہے۔

(۳) آسمان اور زمین کے باپ اور ماں تصور کئے جانے کا دوسرا ثبوت
یہ ہے کہ رگوید کے مطابق دیوس اور پرتھوی تمام دیوتاؤں کے باپ اور ماں ہیں
یونانیوں کے خیال کے مطابق اُرائس اور گائیٹا تمام دیوتاؤں کے باپ اور ماں ہیں
یونانی اُرائس کے معنی ڈھانپنے والے آسمان کے ہیں جو ویدک ورونش دیوتا کے
معنی ہیں۔ ویدک ورونش آسمان دیوتا کا دوسرا نام ہے۔ یونانی گائیٹا سنکرت میں
کوچس کے ایک معنی گائے کے اور دوسرے معنی زمین کے ہیں۔ ہندوؤں کی
پوراٹک کہانیوں کے مطابق زمین نے ایک مرتبہ گنڈروپ دھارن کیا تھا۔
ژنداوستہ میں بھی زمین کی گائے سے تشبیہ دی گئی ہے۔ پس یونانی گائیٹا
اور سنکرت گو (زمین) ایک ہے۔ ان خیالوں سے معلوم ہوتا ہے کہ قدیم
آریا اپنے آبائی وطن میں آسمان اور زمین کو تمام معبودوں کے والدین سمجھتے تھے۔
(۴) رگوید میں ادیتی لامحہ و آسمان معبود ہے۔ ادیتی سے بہت سے
دیوتا پیدا ہوئے۔ جو ادیتیا کہلاتے ہیں۔ رگوید کا یہ خیال بھی مذکورہ بالا گمان
کو مضبوط کرتا ہے۔

(۵) رگوید میں زمین کا ایک دوسرا لقب ارمتی ہے۔ ژنداوستہ میں
ارمیتی لفظ اُسی معنی میں مستعمل ہوا ہے۔ زمین کی پرستش کا یہہ اور ایک ثبوت ہے۔
(۶) رگوید میں ورونش (یا ورن) کو جن لقبوں سے ملقب کیا۔ ژنداوستہ
میں اُسر مزدا کو قریباً انہی لقبوں سے ملقب کیا ہے۔ مثلاً اُسر مزدا کے معنی ہر
اُسر۔ رگوید (۱-۱۸۴۲) میں ورن کو ہمہ دان اُسر کیا آوستہ کے مطابق
اُسر مزدا خالق ہے۔ وید کے مطابق ورن تمام خلقت کا مالک ہے (رگوید ۸: ۴۳: ۱)

آوستہ کے مطابق اُہر مزد گناہ کے بانی انگھر وینوس (یا اہرمن) کا مخالف ہے۔
 وید کے مطابق ورن اُن کے باپ دیوتا نر۔ تہی کا مخالف ہے۔ (رگوید: ۱۰: ۱۷۹)
 آوستہ میں اُہر مزد کے ساتھ متضاد نام ایک معبود کا نام ہمیشہ آتا ہے۔ رگوید
 میں ورن کے ساتھ متضاد نام ایک دیوتا کا نام ہمیشہ آتا ہے۔ پس گمان غالب
 ہے کہ ویدک ورن اور اوستک اُہر مزد (یا ہر مزد) ایک ہی دیوتا ہے
 اور وہ وسط ایشیا کے قدیم آریوں کا معبود آسمان تھا۔ اُوپر شامیائے
 کی طرح ڈھانپنے والا آسمان اور نیچے پھل پھول دینے والی پھلی ہوئی زمین۔
 قدیم آریائے نظر حیرت سے دونوں کی طرف نظر کر کے تمام موجودات کا
 خالق اُنہی کو تصور کیا۔

(۱) اہل ہنود کا بزرگ گھنہ اور اہل فارس کا بزرگ گھنہ ایک ہی معبود ہے۔
 برتر یا بزرگ پتھر ایک جن کا نام تھا۔ گھنہ کے معنی مارنے والا۔ برتر گھنہ کے معنی
 برتر کا مارنے والا۔ اہل ہنود کی کہانیوں کے مطابق برتر نے سُرگ پر حملہ
 کر کے دیوتاؤں کو سُرگ سے نکال دیا تھا۔ آخر کار اندر دیوتا نے بھر سے
 اُس کو مارا اور یوں برتر گھنہ لقب حاصل کیا۔ وید میں برتر کے مارے جانیکا
 بیان نہایت سادہ ہے۔ اور اس لئے بزرگ میکس ملر صاحب گسان
 کرتے ہیں کہ برتر کے معنی بادل ہیں۔ بارش دینے والا۔ آسمان دیوتا بجلی سے
 بادل کو پھاڑ کر بارش کو بھیجتا ہے۔ ژند آوستہ کے مطابق بزرگ پتھر نے
 بابل میں اردوسی نثر نامی ایک دیوی سے دُعا کی تھی کہ اُس کی برکت سے
 کل ایریانیہ کے لوگوں کو فنا کر ڈالے۔ کہتے ہیں کہ اُس کی دُعا نامنظور ہوئی۔
 تو بھی وہ شرارت سے باز نہ آیا۔ آخر کار بزرگ پتھر گھنہ معبود نے اُس کو مار ڈالا۔
 وید اور آوستہ دونوں تصانیف میں ایک بڑے اثر دھارے سے برتر کی

گشبیہ دی گئی۔ وید کے مطابق اُس اڑدھا کا نام اہی دھاک ہے اور آوستہ کے مطابق اُس کا نام ازی دھاک ہے۔ ممکن ہے کہ لفظ اڑدھا بھی ازی دھاک سے نکلا ہو۔ اگر میکس ملر صاحب کے قول کے مطابق ہم اس کہانی کو کمپٹیلی مان یورپ تو کہنا چاہیں گے کہ وسط ایشیا کے آبائی وطن میں کہارے آریا اجداد بارش دینے والے آسمان یا بادلوں کے پھاڑنے والے دیوتا کی پرستش کرتے تھے۔

(۸) وید کا اندرا اہل فارس کا اندر ہے۔ لفظ اندر مصدر رائد بمعنی برسانا سے نکلا ہے۔ پس اندر وید کا بارش دینے والا آسمان دیوتا ہے۔ وید کے مطابق اندر برتر کا مارنے والا ہے۔ رگ وید میں اندر دیوتا کی جس قدر ستائش ہے اور کسی دیوتا کی اُس قدر ستائش نہیں پائی جاتی ہے۔ لیکن اہل فارس بے سنجیدہ نام سے جس قدر خوش ہیں۔ اندر نام سے اُسی قدر ناراض ہیں۔ انہوں نے اندر کو اُس کے ساتھیوں کے ساتھ دوزخ میں بھیج دیا۔ معلوم ہوتا ہے کہ کسی خاص سبب اہل ہنود اور اہل فارس کی اجداد میں نا اتفاقی ہوئی ہوگی جس لئے اہل ہنود کے بزرگوں نے برتر گھنہ دیوتا کو ایک نئے لقب اندر سے ملقب کیا اس لئے لقب اندر کی مخالفت میں اہل فارس کے بزرگوں نے اُس کو دوزخی قرار دیا۔ ہندوستان میں بارش کی قدر بہت ہے اس لئے بارش دینے والے اندر نام آسمان دیوتا کو اس ملک میں آنے کے بعد سب سے اول رتبہ حاصل ہوا۔ دشمنی ہو یا دوستی ہو وید اور آوستہ دونوں تصانیف میں اس دیوتا کے نام کے پائے جاتے گمان غالب آتا ہے کہ آبائی وطن میں آریہ لوگ بارش دینے والے آسمان معبود کی پرستش کرتے تھے۔

(۹) ہندو اور یونانی کہانیوں کے مطابق بعض باتوں میں اندر اور زیوس
 کی بھی مشابہت پائی جاتی ہے جس سے قدیم آریا قوم کا ایسا ایک آسمان
 سیودمانشا بخوبی ثابت ہوتا ہے۔ مثلاً ہندو پوراٹک کہانیوں کے مطابق
 اندر دیوتاؤں کا راجہ ہے۔ یونانی کہانیوں کے مطابق زیوس بھی دیوتاؤں
 کا راجہ ہے۔ اندر کے ہاتھ میں ایک بجر ہے۔ زیوس کا ہتھیار بھی بجر ہے
 وید کے مطابق دیوتاؤں کے کاریگر تو اسٹری نے بجر کو بنایا تھا۔
 یونانی کہانیوں کے مطابق دیوتاؤں کے کاریگر ہیسٹس نے اپنے
 باپ زیوس کے لئے بجر کو بنایا تھا۔ ہندو فل کے مطابق بجر سے دیوتاؤں
 کے دشمن ہوتے اور اُس کے رفیق مارے گئے۔ یونانیوں کے مطابق
 دیوتاؤں کے دشمن کل تین ہلاک ہوئے بعض عاظم گمان کرتے ہیں کہ وید
 بڑے یونانیوں کا آرتھرس اور اُس کے مارنے والا اندر آرتھرس ہے۔ چن
 باتوں میں اور بھی کئی ایک یونانی دیوتاؤں کے ساتھ اندر کی موافقت پائی جاتی
 ہے۔ لہذا گمان کیا جاتا ہے کہ اہل ہندو اور اہل یونان کے اجداد وسط ایشیا
 کی قدیم سکونت گاہ سے جدا ہونے سے پیشتر زیوس یا اندر یا ہیسٹس
 یا آرتھرس یا اورونس یا اراتس یا امہرز کسی نہ کسی نام سے آسمان کو پوجتے
 تھے اور پیدا کرتے والا۔ ڈھانپنے والا۔ بارش دینے والا۔ دشمنوں سے
 رہائی بخشنے والا۔ وغیرہ مختلف اوصاف اُس سے منسوب کرتے تھے۔
 سورج دیوتا کی پرستش قدیم زمانہ میں آریا اور نجی آریا عموماً سب
 قوموں میں پائی جاتی تھی۔ لہذا معلوم ہوتا ہے کہ وسط ایشیا کے آبائی وطن
 میں بھی سورج کی پرستش کرتے تھے ویدک سوریا (عام محاورہ میں سورج)
 یونانیوں کا زیوس۔ لاطینیوں کا سل۔ میٹونوں کا ترا اور فارسیوں کا خورشید پاک ہی معبود ہے۔

(۲۱) وید میں سورج دیوتا کئی ایک ہیں جن کا عام لقب آدیتا یعنی ادیتی کی اولاد ہے۔ اُن میں سے ایک کا نام مہتر ہے یہ وہی آستک سورج دیوتا مہترا کے مشابہت رکھتا ہے۔ مہترا دیتی یعنی لا محسود و آسمان کا بیٹا ہے۔ مہترا آستک آسمان مہبود آسمان مزد سے پیدا ہوا ہے۔

(۲۲) وید میں سورج گھوڑے والا اور دوڑنے والا ہے۔ آدستہ میں سورج گھوڑے والا اور تیز رو سوار ہے۔ ویدک سورج دیوتا ایریا من اور آدستہ کا ایریا من ایک ہی مہبود ہے۔ ایریا من بیماریوں سے شفا بخشتا ہے۔ ہندو بھی مختلف بیماریوں سے شفا حاصل کرنے کے لئے اکثر سورج کی پرستش کرتے ہیں۔

(۲۳) رگ وید میں نیمہ ایک سورج دیوتا تھا بعد ازاں پر لوک یعنی عالم ارواح کا راجہ قرار دیا گیا۔ سورج شام کے وقت غروب ہو جاتا ہے۔ اس خیال سے تصور کیا گیا کہ زندگی کے تمام ہونے پر سورج عالم ارواح کا راجہ ہو گا۔ ویدک نیمہ آستک میو ہے۔ ہندو لوگ عام محاورہ میں نیمہ کو جہم کہتے ہیں۔ فارسی لوگ بھی عام محاورہ میں میو کو جہم یا جمشید کہتے ہیں۔ ہندوؤں کے خیال کے مطابق نیمہ ووسوان کا بیٹا ہے فارسیوں کے خیال کے مطابق میو و یو لگھا تو پھر یعنی دیون گھاڑ کا بیٹا ہے۔ ویدک خیال کے مطابق نیمہ نیکو کار و روح کا راجہ ہے اور شاید اسی لئے اہل پُران نے اُس کو دھرم راج کہا ہے۔ فارسیوں کے جمشید کا راج بھی آرام مہین اور راشی کا راج ہے جہم کی نسبت ہندوؤں نے مختلف کہانیاں گھڑی ہیں۔ جمشید کی نسبت فارسیوں نے بھی بڑی بڑی کہانیاں ایجاد کی ہیں جن میں سے ایک مشہور قصہ شاعر فردوسی کے شاہنامہ میں مندرج ہے۔

(۵) وید کے سورج دیوتا کے ساتھ جرمنی کے سورج دیوتا کی بھی مشابہت پائی جاتی ہے۔ وید میں سورج کی طلانی کرنوں کو دیکھ کر شاعرانہ خیال سرشاریوں نے اس کو ہر نیا پانی یعنی طلانی ہاتھ والا تصور کیا۔ اہل پران نے اس ویدک تمثیل سے ایک کہانی ایجاد کی۔ کہ کسی یگ کے چڑھاوا لینے کے لئے سورج دیوتا نے جوں ناروا ہاتھ ماریتوں اُس کا ہاتھ کٹ کر گر پڑا۔ آخر کار اُس کے پرستاروں نے اُس پر ترس کھا کر اُس کا ایک طلانی ہاتھ بنا دیا۔ اہل جرمن نے جو کہ شکار کھیلنے میں ماہر تھے اپنا سورج دیوتا تیر کے لئے تصور کیا۔ کہ ایک مرتبہ ایک شیر کے منہ میں ہاتھ ڈالنے سے اُس کا ہاتھ کٹ گیا۔ ان مختلف نام لقب اور کہانیوں کی مشابہت سے صاف معلوم ہوتا ہے کہ وسط ایشیا کے آبائی وطن میں قدیم آریا قوم ضرور بالضرور سورج کو معبود تصور کر کے اُس کی پرستش کرتی تھی۔

پون سنسکرت میں اوش اور اوشش۔ یونانی میں آئوس اور ایوس۔ معلوم ہوتا ہے کہ قدیم آریا قوم اوشا یعنی نو کو ایک دیوی تصور کر کے اُس کی پرستش کرتے تھے۔ پون پھٹنے کے وقت نہایت خوبصورت نظارہ دیکھنے میں آتا ہے اور سورج کے نکلنے سے پورے جاتی ہے اس شاعرانہ خیال سے وید اور یونانی کتابوں میں مختلف دلچسپ کہانیاں تصنیف ہوئیں۔

ہوا رگید میں وایو۔ آوستہ میں ویو۔ سنسکرت پون۔ یونانی اور لاطینی پان۔ اور فونیوس۔ لہذا معلوم ہوتا ہے کہ وسط ایشیا میں قدیم آریا ہوا کی بھی پرستش کرتے تھے۔

آگ آریا قوم کی قریباً ساری شاخوں میں کسی نہ کسی نام سے آگ کی پرستش نظر آتی ہے۔ اہل فارس آتش پرست نام سے تو مشہور ہی ہیں۔ آگ کو وہ

اتر نام سے پوجتے ہیں۔ اتر آسمان مجبور آسمان کا بیٹا ہے۔ یونانی آتشی مجبور
 ہیمپٹس ان کے آسمان مجبور زیوس کا بیٹا ہے۔ وید میں آگ کو یوشیٹھ یعنی
 جوان لقب دیا گیا۔ علماء یونانی ہیمپٹس اور سنسکرت یوشیٹھ کو ایک ہی لفظ
 سمجھتے ہیں۔ سنسکرت آگنی۔ لاطینی آگنیس اور سلاونگ آگنی ایک ہی مجبور ہے
 رشی لوگ دو لکڑیاں گھسکر آگ کا لاکرتے تھے اس لئے وید میں آگ کو پرستھ کہا
 گیا۔ یونانیوں کے خیال کے مطابق پرائیٹھوس دیوتا انسان کے فائدہ کے
 لئے آسمان پر سے آگ چھالایا تھا۔ دونوں دیوتا کے تعلق آگ کے نظر آنے
 سے علماء گمان کرتے ہیں کہ ویدک پرستھ اور یونانی پرائیٹھوس ایک ہی سنسکرت
 آتشی دیوتا بھرنیو یونانیوں کا آگ دینے والا دیوتا فریوس ہے۔ سنسکرت
 آگہ اور لاطینی وکٹن ایک ہی آگنی دیوتا ہیں۔ وید میں آگ کا ایک نام تراشنسا۔
 آوستہ میں یہ لفظ نیریشنگھو ہے۔ اہل ہنود کے خیال میں انگیر رشی کی اولاد
 نے آگ کی پرستش کو رواج دیا ہے۔ آوستہ میں آتش پرست انگو
 نامی ایک کاہن کا خاندان نظر آتا ہے۔ پس ان بیانات سے صاف معلوم
 ہوتا ہے کہ قدیم آریا وسط ایشیا میں آگ کی پرستش کرتے تھے۔
سوما | رگوید میں شاید ایک بھی سوکنہ ایسا نہیں ہے جس میں دیوتاؤں کو
 سوم رس پینے کی دعوت نہ کی گئی ہو۔ رگوید تو سوما کی تعریف سے پُر ہے۔
 رگوید کے نویں منڈل میں محض سوما ہی اکیلا دیوتا ہے۔ سام وید کا تیسرا حصہ
 رگوید کے اس نویں منڈل سے اقتباس کیا گیا۔ سوما ایک قسم کی بیل تھی پہلے
 پتھر پر پیتے تھے بعد ازاں دونوں ہاتھوں سے ملکر اس کا عرق نکالتے تھے۔
 پھر ہیمپٹس مینہ کی چھلنی میں چھان کر اور اس میں دودھ وغیرہ ڈال کر بھنگ
 کی طرح پیتے تھے۔ (دیکھو آرسی دت کی رگوید کا نوٹ صفحہ ۱۲۴) سنسکرت

سومایا سومہ۔ ژند ہاؤمہ یا ہوم۔ ویدا اور اوستہ دونوں تصانیف میں اس
شے کی بڑی تعریف اور ستائش پائی جاتی ہے۔ لہذا گمان غالب ہے
کہ دونوں قوموں کے بزرگ اکٹھے رہتے وقت اپنے آبائی وطن میں صرف
سومایا ہاؤمہ۔ کارس پی کر مخطوط ہوتے تھے۔ بلکہ سومایا ہاؤمہ کو دیتا سمجھ کر
اُس کی پرستش بھی کرتے تھے۔

کیا وہ بُت پرست تھے؟ اگرچہ وسط ایشیا کے آبائی وطن میں

قوم آریا مختلف دیوتاؤں کی پرستش کرتی تھی تاہم وہ بت پرست نہ تھے
رگوید ژند اوستہ وغیرہ آریا قوم کی تصانیف ویرینہ کے ملاحظہ کرنے سے معلوم
ہوتا ہے کہ اُس قدیم زمانہ میں آریا لوگ اپنے معبودوں کے بت نہیں بناتے
تھے۔ پچھلے زمانہ میں آریہ قوم کی مختلف شاخوں میں بت پرستی کا رواج بیشک
نظر آتا ہے۔ اس کا سبب یہ معلوم ہوتا ہے کہ مختلف ممالک میں آریا کی مختلف
بت پرست قوموں کے درمیان آباد ہونے کے بعد ان ممالک کے باشندوں
کے ساتھ خلط ملط ہونے کے باعث انہوں نے بھی رفتہ رفتہ اپنے معبودوں کی
مورتیں بنالیں اور یوں آریا قوم بت پرست بن گئی۔ اس بات کا کوئی ثبوت
نہیں ملتا کہ وہ اپنے آبائی وطن وسط ایشیا میں بھی بت پرستی کرتے تھے۔

کیا وہ موحد تھے؟ اگرچہ وہ بت پرست نہ تھے تاہم یہ بھی نہ سمجھنا
چاہیے کہ وہ ایک واحد خدا کے پرستار تھے۔ کیونکہ مثبت ثبوت کیا گیا کہ
وہ آسمان زمین۔ آگ ہوا وغیرہ۔ مخلوق کی پرستش کرتے تھے۔ وہ ان
قدرتی اشیاء کو مختلف معبود تصور کرتے تھے۔ لہذا ان کو موحد کہنے کی
نسبت بے واحد یا کثرت الالہوں کے ماننے والے کہنا ہی مناسب ہے۔
اس سے ہماری یہ بھی مراد نہیں ہے کہ وہ واحد خدا کے خیال سے بالکل

ماواقف تھے۔ واحد خدا کا خیال انسان کے فہمیر کا طبعی خاصہ ہے۔ ناس خیال کو انسان اپنے دل سے کسی طرح مٹا نہیں سکتا۔ اس لئے آری قوم کی قہیم کتابوں ژند آؤستہ۔ رگوید۔ وغیرہ کے مطالعہ کرنے سے معلوم ہوتا ہے کہ قدیم آریا نے جس وقت جس معبود کی پرستش کی اُس وقت اُسی معبود میں تمام الوہیت کو تصور کیا۔ مثلاً خلق کرنا۔ پرورش کرنا۔ عدالت کرنا۔ انتظام کرنا وغیرہ صفات الہی کو آسمان۔ زمین۔ آگ۔ ہوا۔ سورج وغیرہ مخلوق اور محدود معبودوں پر محسوب کر کے انہوں نے اُن مخلوق اور محدود اشیاء کی پرستش کی ہے۔ لہذا خالق کے صفات مخلوق کو محسوب کرنے میں جو قباحت پیدا ہوتی ہے اُن کے مذہب میں وہی قباحت موجود تھی۔ خدا میں خدایت محسوب نہ کرنے کے سبب سے ہم اُن کو واحد نہیں کہہ سکتے ہیں۔

اُن کے مذہب کا نام علماء نے اُن کے مذہب کو قدرت پرستی نام سے مشہور کیا۔ وہ قدرت میں مختلف طاقتوں کو حرکت کرتے دیکھ کر اُن طاقتوں میں مختلف معبود تصور کرتے تھے۔ وہ اُن معبودوں میں شخصیت کا خیال بھی رکھتے تھے۔ اس لئے اُن کو اپنے دکھ سکھ کے ساتھی قرار دیتے تھے۔ خوشی کے ایام میں اُن معبودوں کی ستائش اور شکر گزار ہی کرتے تھے۔ تنگی اور مصیبت میں اُن سے مدد مانگتے تھے۔ جنگ و جدل میں اُن کو اپنا بادی قرار دیتے تھے۔ فتحیابی میں اُن پر فخر کیا کرتے تھے۔ اُن معبودوں کو وہ اس قدر اپنے قریب سمجھتے تھے کہ ہر ایک خانگی معاملہ میں اُن کو داخل کرتے تھے۔ اُن کو دیئے بغیر وہ خود کھایا پیا بھی نہیں کرتے تھے۔ اگر کسی سبب سے وہ خیال کرتے تھے کہ اُن کے معبود اُن سے ناراض ہیں تو اپنے اُس گناہ یا خطا کے کفارہ کی قربانی چڑھاتے تھے۔ اُن کے معبود

اُن کے خیال میں اس قدر شخصیت یافتہ تھے کہ انسانی ذات کا کل تقاضا وہ
 اُن میں تصور کرتے تھے۔ مثلاً طلامی رتھ پر سوار ہو کر سورج دیوتا نکل آتا ہے
 اپنی مشوقہ کو بھگایر کرنے کے لئے اُس کے پیچھے دوڑتا ہے۔ پو اُس کے سامنے
 سے بھاگتی جاتی ہے۔ تیز رو سورج دیوتا آخر کار آگے بڑھتا اُس کو پکڑتی لیتا
 ہے۔ وہ اپنے عاشق کو چھونے سے اُسی وقت مر جاتی ہے۔ وغیرہ۔ اُن کے
 مذہب میں اگرچہ بُت پرستی نہ تھی تو بھی خالق کو بھول کر مخلوق کی عبادت کرنے
 سے بُت پرستوں کی نسبت بہت بہتر نہ تھے۔

اُن کے دینی رسومات آریا قوم کی مختلف شاخوں کی قدیم تصنیفات سے
 ظاہر ہے کہ اُن کی سب سے بڑی اور متبرک دینی رسم قربانی تھی۔ یہ رسم
 نہ صرف انہیں میں بلکہ دنیا کی ساری قوموں میں پائی جاتی تھی۔ آریوں کی قدیم
 تصنیفات میں حیوان کی قربانی کا بہت ذکر ہے۔ دیوتاؤں کو خوش کرنے کے
 لئے سوایا اور ماکارن یا اسی قسم کی منشی یا غیر منشی پینے کی چیز چڑھانے
 کا بھی دستور تھا۔ علاوہ ان چیزوں کے گھی۔ جو۔ وغیرہ بھی چڑھائے
 جاتے تھے۔

۴۔ ہندو اور فارسی

موافقت جب آریا قوم کی مختلف شاخیں اپنے آبائی وطن یعنی وسط ایشیا سے جدا ہوئیں تو اہل فارس اور اہل ہندو کے آباد و اجداد بڑی مدت تک باہم یکجا ہو دو باش کرتے رہے۔ کیونکہ ان دونوں میں جس قدر آپس کی موافقت نظر آتی ہے اور کسی قوم کے ساتھ ان کی ایسی موافقت نہیں پائی جاتی ہے۔ ہم ذیل میں اہل ہندو اور اہل فارس کی چند موافقت کا ذکر کرتے ہیں۔

(۱) ان کے قومی نام۔ اہل فارس نے اپنے تئیں ایریا کہا ہے۔ ویدک رشیوں نے اپنے تئیں آریا اور آریا کہا ہے۔

(۲) ان کی زبان۔ بنگالی اور ہندی زبانوں میں جس قدر موافقت ہے قدیم ہندو اور سنسکرت زبانوں میں بھی اسی قدر موافقت پائی جاتی ہے مثلاً۔

ثند	سنسکرت	معنی
دشینو	دکشینہ	دھنا
کشہ	لکشہ	بغل
پرستی	پریشٹھ	پیٹھ
فتانہ	ستنہ	چھاتی
پیرشاہ	پارشوا	پہلو
شراونی	شرونی	کمر

شند	سنکرت	معنی
ژانٹو	جاٹو	گھٹنہ
زنگھا	جنگھا	ران
منو	منہ	من یا دل
یشمنہ	یجنہ	قربانی کی رسم
نوپیمئی	نوپیدیا می	عرض کرتا ہوں
شتاومی	شتنومی	ساتش کرتا ہوں
زبایمی	ہیایامی	بھاتا ہوں
آفرینامی	پرینامی	خوش کرتا ہوں
پہو	نہہ	سجدہ کرتا ہوں وغیرہ
(۳) اُن کے معبود۔ مثلاً :-		
اوسٹک	ویدک	
اسہر مزد کے القاب	وَرَن کے القاب	
میترا	میترا	
ہیرتھ گھنہ	ہیرتھ گھنہ	
ایرینی	ارستی	
ایریامن	ایریامن	
یمو	یمہ	
وونگھاؤ	دوسوان	
فیئرہوشنگھو	شاشنگھ	
دیو	دیو	

ذکر ہے جس کو پُرانوں میں اُسروں کا گرو شکر اچارج اور تہتر یا س گستا
 بیق کوئی اُشنا کہا ہے۔ اس شخص کو آوستہ کے بہم لیشیت میں قوی
 اُشا اور خور د آوستہ میں اُشی نیویا اشناک کہا ہے۔ وید میں اُشنا شوا
 نام ایک شخص کا بیان ہے جس کو علماء نے اوستک و شتاشپا قرار دیا
 و شتاشپا کو عام فارسی میں گستاپ بھی کہتے ہیں۔ لیکن یہ لفظ
 کبھی بھی یے سے بھی لکھا جاتا ہے۔ مثلاً گستاپ۔ لفظ گستاپ
 ویدک اُشنا شوا سے زیادہ تر موافقت رکھتا ہے۔

(۶) چند مقامات کے نام۔ اوستک ہپتہ۔ ہندو ویدک ہپتہ
 سندھو۔ اوستہ کے مطابق اُسہرزد کی پیدا کی ہوئی دسویں سرزمین
 کا نام ہر کیوتی ہے۔ وید میں اس ہر کیوتی سرزمین کے نام سے پنجاب
 کی ایک ندی کا نام سر سوئی رکھا گیا۔ آوستہ میں اُسہرزد کی پیدا کی
 ہوئی چھٹی سرزمین کا نام ہر لوط ہے۔ وید میں یہ نام بھی ہندوستان کی
 ایک ندی کو دیا گیا جسے سر یو (عام بولی میں سر جو) کہتے ہیں۔
 (۷) چند ریت و رسم۔ ویدک رشی دو لکڑیوں کو گھسکر آگ بناتے
 تھے۔ اہل فارس بھی اسی طرح کرتے تھے۔ ہندو اگنی ہو تری اپنے گھر
 میں پاک آگ کو قائم کرتے تھے۔ اہل فارس بھی اپنے گھر میں پاک آگ
 کو قائم رکھتے ہیں۔ ہندو لوگ شادی کے موقع پر اریامن دیوتا کے منتر
 پڑھتے ہیں۔ فارسی لوگ شادی کے وقت ایریا من عبود کے منتر پڑھتے
 ہیں۔ آوستہ میں آتھروا اور زوتانا می دو قسم کے کاہن پائے جاتے
 ہیں۔ بہہ وید کے اتھرون اور ہوتا نام کاہنوں کے مشابہت رکھتے
 ہیں۔ فارسیوں کے رُومات میں دو دھار کمشن۔ گوشت۔ پھل۔ ماؤما۔

بھیر کی اُون۔ پتوں کے گچھے اور پکوان کا استعمال پایا جاتا ہے۔ ہندو
لوگ بھی ان چیزوں کو استعمال کرتے ہیں۔ فارسیوں کے یجنے نام رسم میں
ویدک جو تشوہم یگیا کے عقرب کل رسوم نظر آتے ہیں۔ اوستا افریگن ارن
اور ہنبر نام رسومات ویدک آپرئی درشس پورنہاسی اور پتر ماسیا نام رسومات
سے موافقت رکھتے ہیں۔ اوستا ہوما کی قربانی اور ویدک ہوما کی قربانی
ایکساں ہے۔ اوستا کے مطابق ہوما اور ویدک کے مطابق ہوما ایک درخت
کا نام ہے۔ دونوں تعنیفات کے مطابق وہ درخت رنگ میں سنہرا پینے
میں منقش اُصحت بخش مقوی اور ابدی حیات بخش ہے۔ دونوں تعنیفات کے
مطابق اُس کو خاص طور پر تیار اور منتر سے پاک کر کے استعمال کرنا پڑتا ہے۔
اہل ہنور ایک خاص عمر میں اپنے لڑکے کے گلے جینو ڈالتے ہیں۔ اہل فارس
بھی ایسا ہی کرتے ہیں۔ اہل فارس میں ذات پات کا دستور نہیں ہے۔ ویدک
قدیم مندروں میں بھی ذات پات کا نام و نشان نظر نہیں آتا ہے۔ اہل فارس اپنے
معبودوں کے بت بنا کر کسی بُت خانہ میں یا مندر میں نہیں رکھتے ہیں ویدک زمانہ
میں بھی شئی لوگ دیوتاؤں کی مورتی یا مندر نہیں بناتے تھے۔ دونوں قوموں
میں خاص ہی پاکیزگی کے لئے خاص خاص موقع پر گوشت کھانا پیا جاتا ہے۔

ناموافقیت اہل فارس اور اہل ہنود میں جس طرح بہت باتوں میں موافقت
پائی جاتی ہے اُسی طرح بعض باتوں میں ناموافقیت بھی نظر آتی ہے۔ مثلاً:-
۱۔ معبودوں کی توہین۔ رگوید میں جس طرح لفظ اُسر اندر ورن
ذخیر معبودوں کی تعظیم کے واسطے استعمال ہوا اسی طرح اُن معبودوں کے
دشمنوں کی توہین کے لئے بھی استعمال ہوا۔ یعنی اُسر لفظ کو دو نقیض معنوں
میں استعمال ہوتے دیکھ کر وید کے مفسرین بڑی گھبراہٹ میں پڑ گئے پھر

ژند آوستہ میں دیو لفظ ایک موقع پر تعظیم کے واسطے اور دوسرے موقع پر
 توہین کے لئے استعمال ہوا۔ مابعد زمانہ میں اہل ہندو محض دیو کو پوجتے اور اُس
 کی توہین کرتے ہیں۔ اہل فارس اُس کو پوجتے اور دیو کی توہین کرتے ہیں۔ معلوم ہوتا
 ہے کہ اسی سبب سے فارسی اور اُردو زبانوں میں بھی دیو کو بدروح قرار دیا۔
 کسی زمانہ میں ہندو اور فارسی دونوں قومیں اُس اور دیو دونوں کی پرستش کرتی تھیں
 اُس کی پرستش ہم نے پیشتر وید سے ثابت کی ہے۔ اہل فارس دیوؤں کی پرستش
 کرتے تھے اس امر کا ثبوت ہم آوستہ سے دے سکتے ہیں۔ مثلاً آوستہ کے
 یشتہ نام حصہ کے بارہویں باب میں لکھا ہے۔ میں دیوؤں کی پرستش کو چھوڑ
 کر اُس مہر کی پرستش کو اختیار کرتا ہوں۔ میں دیوؤں کا دشمن ہو کر اُس کا عابد اور
 آمیش بنتوں کا پرستار ہوتا ہوں۔

[یہاں پر اتنا کہنا مناسب ہے کہ اگرچہ وید میں لفظ اُس تعظیم کے لئے بھی
 استعمال ہوا۔ تاہم سوائے ویدک عاظم یا پڑتوں کے عام ہندو اس بات سے
 واقف نہیں ہیں۔ ہندوؤں کے مختلف شاستروں اور عام عقیدوں کے مطابق
 دیو اور اُسروں میں ہمیشہ لڑائی ہوتی رہی اور اب بھی ہوتی رہتی ہے۔ سال
 بسال بنگال میں جو ڈرگادیوی کی مورتی بنائی جاتی ہے۔ وہ اس بات کی شاہد
 ہے۔ ڈرگادیوی اپنے دس ہاتھوں میں دس ہتھیار لیکر ایک شیر پر کھڑے
 ہو کر ہتھیار کے ساتھ لڑتی ہے۔ ہندوؤں کے عام عقیدے کے مطابق
 دشمنوں کے بار بار اوتار لینے کی غرض بھی اُسروں کو فنا کرنا ہے۔ کہتے ہیں کہ یہی
 اُس کبھی دیتیا اور کبھی راکشس بنکر زمین پر پیدا ہوتے ہیں اور زمین کو ستاتے رہتے
 ہیں۔ مثلاً اُن کا سب سے بڑا اُسر ست جگ میں مہر تیا کشپو۔ تر تا جگ میں
 راون اور رواد پر جگ میں کاس نام سے پیدا ہوا جس کو دشمنوں نے اوتار لیکر

مار ڈالا۔ اہل ہنود جس قدر دیوؤں کی تعظیم اور اُسروں کی توہین کرتے ہیں
 اہل فارس اُسی قدر اُہر کی تعظیم اور دیوؤں کی توہین کرتے ہیں۔ اُن کے خیال
 کے مطابق اُہر مزدب سے اعلیٰ معبود ہے۔ خلقت کی تمام اچھی چیزیں اُسی
 نے پیدا کیں۔ لیکن اُن کی مخالفت میں انگھرو مینویس اُنکھڑا ہوا۔ انگھرو مینویس
 معنی بُرا اور مینویس کے معنی مَن یا دل۔ انگھرو مینویس کے معنی وہ جو بُرے
 دل کا ہے۔ انگھرو مینویس کو فارسیوں کا شیطان کہہ سکتے ہیں۔ انگھرو مینویس
 نے اُہر مزد کی نیک خلقت کو بگاڑنے کے واسطے سانپ بچھو وغیرہ تمام
 نقصان آور چیزیں پیدا کیں اُہر مزد نے آتش پخت نام معبودوں کو پیدا
 کیا۔ انگھرو مینویس نے اُن کی مخالفت میں دیوؤں کو پیدا کیا۔ پس صاف
 ظاہر ہوتا ہے کہ اُن کے خیال کے مطابق دیو اس قدر نفرتی ہیں کہ
 اُن کی پیدائش بھی انگھرو مینویس یعنی شیطان کی طرف سے ہوئی ہے۔
 (۲) ہوما یا سومای توہین۔ سومای قربانی وید کی ایک بڑی رسم
 ہے۔ اوستہ میں بھی ہوما کی بڑی تعریف ہے۔ لیکن اُسی اوستہ
 میں زرتشت نے ہوما کی بڑی توہین بھی کی ہے (شہنہ ۳۷: ۳۸ و ۴۰: ۱۰)
 علماء گمان کرتے ہیں کہ یہاں پر زرتشت نے خمیری یا منشی ہوما کی توہین
 کی ہے۔

(۳) بزرگوں کی توہین۔ وید میں قوی اور اُشیجا نام عالموں کا
 ذکر ہے۔ اوستہ میں اُن بزرگوں کی توہین پائی جاتی ہے۔ پھر اوستہ
 میں زرتشت کے حامی چند بزرگ ہیں جن کا عام لقب گوا ہے۔ لفظ گوا
 سنسکرت میں گھوا ہے۔ مخدومی حروف کے کتبوں میں یہ لفظ گھوش نام
 سے لکھا ہے۔ یونانی اور لاطینی مصنفوں کے مطابق یہی بزرگ مینجائی

کہلاتے تھے جن کو انگریزی میں مجیئن اور اردو میں مجوسی کہتے ہیں۔ مگھوا
یا مجوسی لوگوں کے بعض بہادر اور بادشاہ کو لقب سے ملقب ہوتے
تھے۔ مثلاً گوا و ستشپا۔ گواہش یا گواش۔ وید میں ان اور سنگ پڑگوں کے
کے حامیوں کو گوا اسکھا یعنی گواؤں کے رفیق کہا گیا۔ ویدک رشیوں
نے مگھوا اور ان کو اسکھوں کو اندر کے دشمن اور اندر کو ان کے ہلاک
کرنے والا قرار دیا۔ (دیکھو رگوید ۵: ۳۴: ۳۵) ❖

مذکورہ بالا ناموافقیت سے ثابت ہوتا ہے کہ اہل فارس اور اہل ہندو
کے بزرگوں کے درمیان سخت دشمنی ہوئی تھی۔ پہلے دونوں ایک ہی قوم
تھے بعد ازاں بسبب قومی جھگڑے کے وہ دو فرقی اور دو قوموں میں
تقسیم ہو گئے۔ بہت لڑائی اور فساد کے بعد ایک فرقی دوسرے فرقی سے علیحدہ
ہو کر کوہ ہندو کش عبور کر کے ہندوستان میں آکر مقیم ہوئے ❖

۱) نا اتفاقی کا سبب اس قومی فساد کا سبب دریافت کرنا آسان
نہیں ہے لیکن اہل فارس کی تصنیفات کو پڑھنے سے گمان غالب ہے کہ مذہبی اصطلاح
اور کاشتکاری کی ترغیب اس جھگڑے کی بنیاد ہے۔ کیونکہ دیوڈن کی نوہن اور
کاشتکاری کی ترغیب بہت مقامات میں اکٹھی نظر آتی ہے۔ بلکہ دیوڈن کو اکثر
مقامات میں کاشتکاری کا دشمن قرار دیا گیا ہے۔ مثلاً وندی و او کا تیسر باب
ایہی باقوں سے پڑ ہے اس قسم کی اصطلاح ایک ہی دن میں اور ایک ہی شخص کے
ہونا ناممکن ہے۔ آوستہ کو پڑھنے سے معلوم ہوتا ہے۔ کہ زرتشت سب
سے بڑا مصلح تھا۔ زرتشت نے اہرمز دے پوچھا کہ اے خالق کس طرح
سے مزدیاشنہ مذہب کی ترقی کی جائیگی؟ اہرمز دے نے جواب دیا کہ اس کے
زرتشت اپتیم جو کی زراعت ہی اس کی ترقی کا باعث ہے (آوستہ وندیہ او ۳: ۱۳)۔

اس گفتگو سے معلوم ہوتا ہے کہ آریہ قوم کاشتکاری کے کام میں سست ہو گئی تھی اور اپنے پڑوسی تورانیوں کی طرح گلہ بانی کو اختیار کیا تھا۔ اس لئے زرشت نے چاہا کہ آریہ قوم اپنا آبائی پیشہ کاشتکاری کو اختیار کرے۔ اور اپنا قدیم آریہ نام کو نہ کھو دے۔

(۲) اصلاح زرشت کا ایک اور مضمون شراب خوری معلوم ہوتا ہے۔ برگوید اور دوستہ دونوں تصانیف میں سوما یا ہوما کی بڑی تعریف نظر آتی ہے ہمارے آریہ اجداد اپنے معبودوں کو سوما پھر پھالتے تھے۔ اور خود بھی ذوق سے نوش فرماتے تھے۔ وہ منشی سوما استعمال کرتے تھے۔ زرشت کی تعلیم میں اس منشی ہوما کی بڑی توہین نظر آتی ہے۔ معلوم ہوتا ہے کہ اُس کی اور اُس کے حامیوں کی تعلیم سے ایک فرق اُن کے پیر ہو کر منشی ہوما کو چھوڑ کر غیر منشی ہوما کو استعمال کرنے لگے۔ لیکن دوسرا فرق نہ تو کاشتکاری کو اختیار کرنے کو اور نہ منشی سوما کو ترک کرنے کو راضی تھا۔ وہ گڈریہ کے پیشہ اور گوشت خوری اور منشی سوما خوری کو پسند کرتا تھا۔ لہذا یہ فرق زرشت اور اُس کے حامیوں کی اصلاح کے سخت مخالف ہوا۔ یہی فرق بہت فساد اور لڑائی کے بعد اپنے آبائی وطن کو چھوڑنے کے لئے مجبور ہوا۔ اور کوہ ہندوکش کے اس طرف آکر پناہ گزین ہوا۔

اس امر میں شکال کے مشہور ہندو ڈاکٹر راجندر لال مترا فرماتے ہیں۔

"The relation of the agriculturists with the shepherds was not always of the most peaceful kind. Their respective habits of life were such as to make them antagonistic to each other. The shepherds had the most frequent opportunities of indulging in

(۳) رگوید کو پڑھنے سے صاف معلوم ہوتا ہے کہ اس اصلاح کے مخالف فرق یعنی اہل ہنود کے اجداد کا سب سے بڑا پیشوا اور دیوتا آندریا بھائی گوشت اور ستوا خور تصور کیا گیا۔ (شکا دیگو رگوید ۵: ۲۹: ۸۷-۱۶۹: ۱۱)

animal food and fermented drink, and they did not fail to make the most of these opportunities. The agriculturists were necessarily driven to depend principally on the produce of their fields, and they subsisted on vegetable diet. The former thought that their goods were best served by offerings of sanguinary sacrifices and libations of intoxicating soma; the latter offered the fruits of the earth and unfermented soma to their gods..... Their differences were heightened by priests and reformers, until they culminated in a religious schism of a most sanguinary character... How long these wars lasted it is impossible now to ascertain, but it is unquestionable that they brought on the one hand the establishment of the Zoroastrian religion with Ahura Mazda or chief Asura for god and a host of Ahuras of inferior rank as ministers, receiving fruits and unfermented soma for their votaries as offerings, and on the other the expulsion of the bulk of the shepherd tribe, from Afghanistan with their pantheon headed by Indra and the cultus which required animal sacrifices and libations of fermented liquors. These latter are the ancestors of the Brahmanic Aryans. In India they found a congenial, peaceful home..... It may offend the self-love of the Brahmans to be told that the celestial wars resulted in the final overthrow of Indra or in other words, that their ancestors were expelled from their ancient home by the followers of Asuras."—Indo Aryans, article XX, "Primitive Aryans."

۲۹:۶:۱۰:۱:۲۴:۲۸:۱۰:۳:۱۰:۱۸:۱۳ (غیرہ) شاید اسی سبب سے
اصلاح کے حامیوں یعنی اہل فارس کے بزرگوں نے اندر کو اُس کے حامیوں
سمیت دوزخ کو بھیج دیا۔ اُن کو اُنہوں نے انگھر و مینویس کے اہلکار قرار دیا۔
وہ اندر اور اُس کے ساتھیوں کو اپنے وطن سے نکال دیتے ہیں۔ مثلاً ایں اندر کو
شوراکو اور ناو نگھتیا کو اس گھر سے اس گاؤں سے۔ اس شہر سے۔ اس ملک سے
اس پاک عالم سے نکال دیتا ہوں (دیکھو ژند اور ستہ و سواں فرگرد) اندر ویدک اندر
شوروا۔ ویدک شوروا۔ ناو نگھتیا۔ ویدک ناستیا۔ پس اس امر میں کچھ بھی مشکبہ باقی
نہیں کہ منشی سو ما کا استعمال اس قومی فساد کا ایک سبب تھا۔

(۴) اسی لڑائی کو مابعد کے ہندوؤں نے دیوتا اور اُسرؤں کی لڑائی قرار
دیا۔ سبب اس ہی لڑائی کے لفظ اُسر جو بطور تعظیم کے استعمال کیا جاتا تھا
بطور توہین کے استعمال ہوا۔ اہل پُران نے دیوتا اور اُسرؤں کی لڑائی کا یہ سبب
بیان کیا کہ سمندر کے تھن کے وقت امرت یا سُدھا نام ایک لذیذ شے حاصل ہوئی
تھی۔ دیوتاؤں نے دغا سے اُسرؤں کو امرت سے محروم رکھا۔ مگر بدیں و جہ
دیوتاؤں اور اُسرؤں میں لڑائی ہوئی۔ ہندو لوگ چاند کو بھی امرت یا سُدھا سروس
کہتے ہیں۔ اور چاند کا ایک دوسرا نام سو ما بھی بتاتے ہیں۔ لہذا ویدک سو ما اس
پُرانوں میں امرت یا سُدھا کہلاتا ہے۔ دیوتاؤں کے پینے کے بڑے مشتاق
تھے۔ دیوتاؤں نے دغا سے اُسرؤں کو امرت پینے سے محروم رکھا اور اس
سبب سے دیوتا اور اُسرؤں میں لڑائی ہوئی یہ بات ہندوؤں کی من گھڑت
ہے۔ اہل بات تو یہ ہے کہ اُسر کے پرستار یعنی اہل فارس کے بزرگوں نے
دیوتاؤں کے پرستار یعنی اہل ہنور کے اجداد کی سو ما یا امرت نوشی کی مخالفت
کی اور اسی سبب سے دونوں فریقوں میں لڑائی ہوئی۔

(۵) ہم پہلے دکھا چکے کہ اوستک بزرگ و ستا شیا و یک اشٹا شوا ہے۔
 و ستا شیا زرتشتی اصلاح کا ایک مشہور حامی اور قومی بادشاہ تھا۔ اسی کے نام سے
 مابعد زمانہ میں دارا بادشاہ کا باپ گشتا شپ کا نام رکھا گیا۔ ممکن ہے کہ گشتا شپ
 بادشاہ زرتشتی اصولوں کو اجہرا کرنے کے لئے ہتھیار کو بھی استعمال میں لایا ہو۔
 اہل ہنود کے اجداد اپنے پیشواؤں کی بڑائی کرنے کے لئے فخریہ کہہ رہے ہیں۔
 دشمنوں کے شکست دینے والے پیشواؤں کا اشٹا شوا اور اشتر اشمی کیا کرتے تھے
 ہیں۔ (دیکھو رگ وید ۱: ۱۲۲: ۱۳) زرتشت کے حامیوں میں سے اشتر اشمی کہہ کر
 کہا گیا معلوم نہیں ہے۔

ناتفاتی کا نتیجہ اہل ہنود کے اجداد فخر کریں تو کریں۔ پر ہم کو تو اینچی سچائی کی خاطر
 کہنا پڑتا ہے کہ اس قومی فساد میں زرتشتی حامیوں کے ہاتھ سے اُن کو شکست
 کھانا پڑا۔ اور کوہ ہندو کش عبور کر کے اس ملک میں داخل ہو کر ایک نوآبادی قائم
 کرنی پڑی۔ اگر کوئی کہے کہ کیا ثبوت ہے۔ کہ وہ مغلوب ہو کر اس ملک میں آ
 بسے ہیں۔ تو ہم اس کے جواب میں ذیل کے دلائل پیش کر سکتے ہیں۔

(۱) اگر شکست نہ کھاتے تو اپنے ملک کو نہ چھوڑتے۔ پُران میں لکھا ہے
 کہ اُسرور سے شکست کھا کر اندرا اپنے ساتھیوں کے ساتھ سُرگ سے جدا
 ہوا تھا۔ ہم پوچھتے ہیں کہ اس کہانی کی بنیاد کیا ہے؟ ہم کہتے ہیں کہ اندر برتر اُسر
 کے تو نہیں بلکہ اہل فارس کے ہاتھوں سے نکالا گیا تھا۔ زمانہ مابعد میں اہل
 پُران نے غلطی سے اس شکست کا بیان اندر اور بزرگ کی لڑائی میں بڑھایا۔

(۲) اہل فارس اندر کو اپنے ملک سے نکال رہے ہیں۔ اُس کے ساتھ
 شروا اور ناستیا نام دو ویدک دیوتاؤں کو بھی۔ مثلاً جیسا پیشتر بیان ہو چکا
 میں اندر کو۔ شروا کو۔ اور دیونا و نگھتیا کو اس گھر سے۔ اس گاؤں سے۔ اس

شہر ہے۔ اس ملک بے۔ اس پاک عالم سے نکال دیتا ہوں۔
 (۴۴) ویک رشی قدیم سکونت گاہ کے نکالے ہوئے انڈر کو بلار ہے ہیں۔
 مثلاً انڈر بہت لوگوں کے پاس جاتا ہے۔ میں اسے قدیم سکونت گاہ سے بلانا
 ہوں جس کو باپ نے پیشتر بلایا تھا۔ (وکیو رگوید ۱۰:۳۰:۹) یہاں باپ سے
 مراد رشی کے قدیم اجداد جنہوں نے انڈر کو وسط ایشیا سے بلایا تھا (وکیو
 ڈاکٹر کے ایم ریشیر جیس ایری سین وٹ نس صفحہ ۳۹: ۱ اور سٹر آر۔ سی۔ دت۔
 سی۔ ایس کا بنگالی رگوید نوٹ صفحہ ۶۵)۔

(۴۴) تاکہ انڈر دشمنوں کے ساتھ نہ مل جاوے۔ رشی کہہ رہے ہیں۔
 "ہم کو چھوڑ کر دوسرے میں جا کر اپنے کو ظاہر مت کر۔ ہمارے ہی پاس رہ۔"
 (وکیو ۱۰:۳۱:۱۳) "ہم تجھے کھانے کو دیں گے۔" (وکیو ۱۰:۳۱:۹) یعنی ہم
 تیری ضرورتوں کو رفع کریں گے تو ہمارے درمیان رہ۔

(۴۵) ویک رشی اگنی کو پکار رہے ہیں۔ "اے منور پاک اگنی تو دیوتاؤں
 کو ہمارے لئے یہاں لے آ۔" (وکیو ۱۰:۱۲:۱۰) لفظ "یہاں" پر غور کیجئے
 وید کے مشہور مفسر سانیہا چارج لفظ یہاں کی یہ تشریح کرتے ہیں کہ "دیو جانا
 دیشے" یعنی وہ ملک جہاں دیوتاؤں کی پرستش ہوتی ہے۔ اب سوال یہ
 ہے کہ وہ دیوستان کونسا ہے؟ اہل فارس نے تو دیوتاؤں کو نکال دیا۔
 پس لفظ یہاں سے جو دیوستان مراد ہے۔ وہ وہ ملک ہے جہاں
 اسروں کی توہینیں پر دیوتاؤں کی پرستش ہوتی ہے۔ یعنی موجودہ ہندوستان
 مطلب یہ ہے کہ رشی لوگ اگنی سے یہ اتنا س کرتے ہیں کہ وہ دیوتاؤں کی قدیم
 ملک سے جہاں ان کی توہین ہوتی ہے۔ یہاں یعنی نئے دیوستان میں
 لے آئے۔

مذکورہ بالا بیانات سے صاف ظاہر ہوتا ہے کہ اہل فارس اور
اہل ہنود کے اجداد میں لڑائیاں ہوئیں اور (۲) آخر کار اہل ہنود کے اجداد
قدیم وطن کو چھوڑ کر ایک نئے ملک میں آکر آباد ہوئے۔ ہمارا دعویٰ یہ ہے کہ اگر
انہوں نے شکست نہ کھائی ہوتی تو اپنے ملک کو کیوں چھوڑ دیا؟

شاید معترض کہیں گے کہ اگر یہ کہا جائے کہ شمالی ہندوستان ہی میں جس کو
منوجی نے آریہ ورت کہا ہے اہل فارس اور اہل ہنود کے بزرگ باہم بوجہ بائش
کرتے تھے اور بعد ازاں شکست کھا کر اہل فارس ہی کے بزرگ کوہ ہندوستان
کو عبور کر کے ملک ایران میں پناہ گزین ہوئے تو اس میں کیا اعتراض ہو سکتا
ہے؟ اس بات کے جواب میں اتنا ہی کافی ہے کہ اگر یوں ہی ہوتا تو ویدک
رشی راتدر کو قدیم سکونت گاہ سے نہ بلاتے۔ اگر وہی ملک قدیم سکونت گاہ ہے
تو رشی نوگ اور کوئے نے ملک کو بلا کر اُسے لیجاتے ہیں۔ الگنی کو پکارتے قوت
لفظ یہاں استعمال ہوا ہے۔ اگر وہ اور اُس کے ساتھی اپنے اسی ملک میں تھے
تو لفظ یہاں کے استعمال کی کیا ضرورت تھی؟

سپتہ سندھو پیشتر بیان ہو چکا ہے کہ بعض علماء گمان کرتے ہیں کہ
سپتہ سندھو سے دریائے سندھ اور پنجاب کے پانچ دریا (یعنی
ستلج۔ بیاس۔ راوی۔ چناب۔ جہلم) اور دریائے سرسوتی مراد ہے۔ لہذا
ان کے گمان کے مطابق دریائے سرسوتی جو کہ کر کشیتر کے قریب واقع ہے۔
وہاں سے نکل کر دریائے سندھ تک یہہ سرزمین پھیلی ہوئی تھی بعض کہتے
ہیں کہ یہی سرزمین قدیم آریا قوم کا آبائی وطن ہے اور یہی سرزمین وہ مشہور
جنگ گاہ ہے۔ جہاں اہل ہنود اور اہل فارس کے اجداد آپس میں لڑے اور
یہاں سے اہل فارس اہل ہنود سے جدا ہو کر کوہ ہندوستان عبور کر کے ایران

میں جا بے اہل ہنود نے بھی رفتہ رفتہ مشرق کی طرف بڑھ کر آخر کار کل شمالی
 ہندوستان کو آباد کیا اور یوں کل سرزمین مابعد نمانہ میں آریا ورت نام سے
 مشہور ہوئی۔ سپتہ سندھو یا موجودہ پنجاب میں دونوں قوموں کے بزرگوں
 کے باہمی بود و باش کی نسبت وہ ژند او ستہ سے بھی ثبوت پیش کرنے کی
 کوشش کرتے ہیں۔ یعنی وہ اسی سرزمین کا نام پیش کرتے ہیں جو کہ او ستہ میں
 ہیپتہ ہند کہلاتی ہے۔ ہیپتہ ہندو اور سپتہ سندھو ایک ہی سرزمین تھی۔
 اس بات میں ہمارا کچھ بھی شک نہیں ہے لیکن یہ سرزمین کہاں پر حقیقتاً واقعہ
 تھی۔ اور اسی سرزمین میں دونوں قوموں کے اجداد باہم بود و باش کرتے تھے
 یا نہیں اور یہی سرزمین اہل ہنود کے بزرگوں کی قدیم ترین آبائی وطن تھی نہیں
 ان امور میں ان کے ساتھ ہم متفق رائے نہیں ہو سکتے ہیں۔

(۱) سپتہ سندھو کا ذکر رگ وید میں جس طرح پر آیا ہے اس سے صاف
 ظاہر ہوتا ہے کہ سپتہ سندھو سے کونے سات دریا مراد ہیں؛ رگ وید میں
 سندھو نام دریا کی بڑی تعریف ہے۔ پر صاف معلوم نہیں کہ رگ وید کا دریا
 سندھو اور موجودہ دریائے سندھ ایک ہی دریا ہے۔ رگ وید کا
 سوال مثلاً جس کو عالموں نے نہایت بیا قرار دیا افس کے بیانات سے
 دریائے سندھو سے تو دریائے سندھ ہی معلوم دیتا ہے۔ لیکن دوسرے
 مثلاً کے پندرھویں سوکتہ کے چھٹیوں رچہ میں دریائے سندھ شمال کے رخ
 بہتا ہوا نظر آتا ہے۔ ہر ایک جغرافیہ دان جانتے ہیں کہ موجودہ دریائے
 سندھ کا رخ جنوب کی طرف ہے۔ لہذا موجودہ دریائے سندھ کو ہم کیونکر رگ وید کا
 قدیم دریائے سندھ قرار دے سکتے ہیں؟ جس کا ذکر دوسرے مثلاً میں ہے
 وہ کوئی ایسا دریا ہو گا جو جنوب سے نکلا شمال کی طرف بہتا ہو۔ ڈاکٹر کلمنٹس بھی

صاحب نے ایرسی ان وٹنس نام کتاب میں قدیم یونانی مؤرخوں کی تصانیف سے ثابت کیا ہے کہ وسط ایشیا میں ایک دریاسنن نام سے مشہور تھا جو بحرِ ہند میں گرتا تھا۔ صاحب موصوف نے اس دریا کے رخ کی نسبت کچھ بیان نہیں کیا۔ اس لئے ویدک سندھو اور یونانی مؤرخوں کی ہندوستان کو ہم ایک ہی دریا قرار دینے کے بارے میں ہتے ہیں۔ لیکن تاہم جس حال کہ اس قسم کا نام وسط ایشیا میں ملتا ہے۔ اس کے گمان غالب آتا ہے کہ رگوید کا وڈیا گئے سندھو جس کا رخ شمال کی طرف تھا۔ وسط ایشیا ہی کا کوئی دریا ہو گا اگرچہ اس کی ہستی ثابت کرنا زمانہ حال کے لئے امر محال ہے۔ ممکن ہے کہ اسی قدیم دریا کے سندھو کے نام کے دسویں منڈل کے نئے دریا سندھو کا نام رکھا گیا۔ اور اسی طرح وسط ایشیا کے ساتھ دریا کے نام رفتہ رفتہ جب ہمارے بزرگ اس ملک میں تشریف لائے ہندوستان کے ساتھ دریا کو دیئے گئے جن کا ذکر رگوید کے نئے متروں میں پایا جاتا ہے۔ لہذا موجودہ پنجاب کو اگر سرزمینِ سپتہ سندھو کہنا ہی پڑے تو اس کو نیا سپتہ سندھو کہنا مناسب ہو گا۔ جو کہ وسط ایشیا کے اصلی سپتہ سندھو کے نام سے نامزد کیا گیا ہو گا۔

(۲) پھر اس نئے سپتہ سندھو میں دریا کے سرسوتی اور اس کے آس پاس کے علاقہ شامل ہیں۔ لیکن ژند اوستہ میں جو سپتہ ہندو کا بیان پایا جاتا ہے اس میں سرسوتی (ژندہر کوئی) شامل نہیں ہے۔ اوستہ کے مطابق سپتہ ہندو اور ہر کوئی دو مختلف سرزمین ہیں۔ اہر مزو نے سولہ سرزمین پیداکیں جن میں ہر کوئی دسویں اور سپتہ ہندو پندرہویں سرزمین تھی۔ لہذا ہندوستان کا سپتہ سندھو اور ایران کا سپتہ ہندو دو مختلف سرزمین معلوم دیتی ہیں اور گمان غالب ہے کہ ایرانی سپتہ ہندو سے ٹھکرا اہل ہندو کے

اجداد پنجابی سپتہ سندھویں اگر آباد ہوئے۔ زمانہ حال میں بھی اس قسم کے
 وقوعات پائے جاتے ہیں۔ مثلاً انگلستان کے نام سے امریکہ کی ایک
 آبادی نیو انگلینڈ کہلاتی ہے۔ یارک نام سے نیو یارک مشہور ہوا۔ امریکہ کا
 شہر فیلے ڈلپیا ایشیا کو چک کے قدیم شہر فلڈلفیا کا نام رکھتا ہے۔ پس وسط ایشیا
 کے ہیبتہ ہندو سرزمین کے نام سے ہندوستان میں سپتہ سندھو سرزمین کا مشہد
 ہونا ناممکن نہیں ہے +

(۳) پھر گوید کے رشی بھی صاف اس بات کا اقرار کرتے ہیں۔ مثلاً
 ۲۴: ۲۴۱۸ میں اندر کی نسبت لکھا ہے کہ وہ آریوں کو سپتہ سندھویں بھیجتا
 ۱۱: ۶۴۱۸ اور ۹ میں رشی لوگ سات دریا سے اور خصوصاً سرسوتی سر جو اور
 سندھو سے التماس کرتے ہیں کہ وہ ان کو پناہ دیں جبکہ ماہی کی شہادت اس قدر
 صاف ہے تو ہم کیونکر کہہ سکتے ہیں کہ وہ قدیم سے سپتہ سندھو یا شمالی ہندوستان
 کے باشندے تھے +

(۴) پھر زند آوستہ کے بیان کے مطابق ہیبتہ ہندو ان کی سولہ
 سرزمینوں کی پندرہویں سرزمین ہے۔ اب کیے پندرہویں سرزمین کیونکر
 قدیم ترین سکونت گاہ ٹھہر سکتی ہے؟ ان کے خیال کے مطابق ساہو مڑو نے
 ذیل کی سولہ سرزمین پیدا کیں۔ (۱) آریا دیو جو۔ (۲) گوئیو سگدھا نام رہا سنگھ
 سہ۔ (۳) سوو جو بلند اور پاک ہے۔ (۴) بکدسی۔ (۵) نسا۔ (۶) ہر دیو (۷)
 کر تیا۔ (۸) اروا۔ (۹) کہتن۔ (۱۰) ہر کوئی۔ (۱۱) ہیبتو ست۔ (۱۲) رکھا۔
 (۱۳) چکرا۔ (۱۴) ورینا۔ (۱۵) ہیبتہ ہندو۔ (۱۶) رہنا کی مشرقی جاؤتہ آوستہ
 کے مطابق ان کی پہلی سرزمین آریا دیو ایسی پاک زمین تھی کہ اس کو ہر ایک
 ناپاکی سے محفوظ رکھنے کی غرض سے اہر مڑو نے باقی سولہ سرزمینوں کو برپا کیا تاکہ

لوگ اُن سرزمینوں میں پھیل جاویں اور یوں آریانہ دیو کو ناپاک کر سکیں
اگر اُن کی کوئی قدیم ترین رہائش گاہ تھی تو ایریانیہ دیو ہی وہ رہائش گاہ
ہوگی نہ کہ ہپتہ ہندو جو کہ ایریانیہ دیو سے پندرھویں درجہ پر دور ہے۔
جبکہ ایرانی ہپتہ ہندو ہی آریا قوم کی قدیم ترین رہائش گاہ نہ تھی تو نہ
ہپتہ ہندو جو کہ شمالی ہندوستان میں واقع تھا کیونکہ قوم آریا کی قدیم ترین
رہائش گاہ تھی۔ ایسی صاف شہادت کی موجودگی میں ہم کیونکر
کہہ سکتے ہیں کہ پنجاب ہی میں اہل فارس اور اہل ہندو کے بزرگان باہم
بود و باش کرتے تھے۔ اور یہیں پر وہ قدیم قومی لڑائی لڑ کر اہل فارس
اجداد ایران کو بھاگ گئے۔

۵۔ آبائی وطن کی تلاش

قدیم رشی اور رشی [رگوید ۱: ۱: ۲۱ میں یوں لکھا ہے کہ "اگنی قدیم رشیوں کا قابل پرستش تھانے رشیوں کا بھی ہے وہ دیوتاؤں کو یہاں لائے۔ یہ قدیم رشی اور رشی کون تھے؟ وید کے شروع ہی میں لفظ قدیم اور رشی کے دیکھنے سے کیا خیال گذرتا ہے؟ قدیم رشی البتہ وسط ایشیا کے آتش پرست قدیم آریا تھے اور رشی ہندوستان کے نوآباد آریا تھے۔ سائیا چارج نے قدیم رشی کے معنی بھرگو۔ انگیر اور غیرہ قدیم رشی قرار دیئے ہیں۔ ہم نے پیشتر ثابت کیا کہ انگیر اور رند اوستہ کا انگریزوں کا نام ہیں۔ سائیا بھرگو کو اہل ہنود۔ اُسرول کا گرو شکر اکا باب مانتے ہیں۔ اگر رشتہ کے حامی اُسر مٹھیں تو بھرگو اوستہ بزرگ مٹھتے ہیں۔ پھر شکر اکا دوسرا نام اوشنا یعنی آتش کا بیٹا ہے جس سے یہ بھی ظاہر ہوتا ہے کہ بھرگو کا دوسرا نام آتش تھا۔ اوستہ میں آتش نام ایک بزرگ کا نام پایا جاتا ہے۔ پس بھرگو عرف آتش ایک اوستک رشی ٹھہرتے ہیں۔ لہذا رگوید کے ۱: ۱: ۲۱ میں جو قدیم رشیوں کا ذکر ہے جنہیں سائیا چارج نے بھرگو انگیر اور غیرہ قرار دیا سو وسط ایشیا کے آتش پرست رشی تھے۔ اور رشی انہیں کی اولاد میں سے تھے جو ہندوستان میں نوآباد ہوئے ہیں۔ رگوید کا یہ مقرر رشیوں کے وسط ایشیائی آبائی وطن کی طرف اشارہ کرتا ہے۔

بھرکپین [اب ہم ثابت کرنا چاہتے ہیں کہ اہل ہنود کے اجداد بھرکپین

کو بھی جانتے تھے اور ان کا کوئی نہ کوئی فرق اُس کے کنارہ پر رہتا تھا اور
گمان غالب ہے کہ انہیں کے ایک بزرگ کے نام سے بچر کپین نامزد ہوا ہے
(۱) رگوید (۱۵: ۶۱) میں سواشوا نام ایک راجہ کا ذکر پایا جاتا ہے

خوردہ آوستہ میں یہ نام ہوا سپا ہے اور یونانی میں کسپارتینوں
ناموں کے لفظی معنی عمدہ گھوڑا یا یوں کہو کہ عمدہ گھوڑا رکھنے والا۔ یونانی کسپا
سے کسی نام ایک قوم پائی جاتی ہے۔ ہیرودوتس نے دارا بادشاہ کے صوبوں
میں اس قوم کو دوسرے شمار کیا جس سے بعض علماء گمان کرتے ہیں کہ یہ قوم
دو حصوں میں منقسم تھی یا اس قوم کی دو آبادیاں تھیں۔ ان میں سے ایک
آبادی والوں نے جو مذکورہ بالا بزرگ کے کنارے پر بستے تھے اپنے نام سے
اس بزرگ کا نام رکھا۔ اگر ویدک سواشوا اور یونانی کسپا ایک ہی لفظ ہے تو ثابت
ہوتا ہے کہ ہندو آریا کے اجداد کسی زمانہ میں بچر کپین کے کنارے پر بستے تھے۔

(۲) پھر میڈیا میں کسپا نام ایک مقام پایا جاتا تھا جس کا ذکر عزرا کی
کتاب کے آٹھویں باب کی ستارہویں آیت میں بھی مرقوم ہے۔ لہذا بعض علماء
گمان کرتے ہیں کہ اصل کسپی میڈیا کے باشندے تھے جن کا خاص مقام کسپا
یا کسپا تھا۔ وہاں سے انہوں نے مشرق کی طرف بڑھ کر بچر کپین کے کنارے
پر ایک نئی آبادی قائم کی اور اس بزرگ کو اپنے نام سے نامزد کیا۔ اب اگر
ویدک سواشوا (ژند ہوا سپا) اور یونانی کسپا ایک ہی نام ہو تو ہم کو ماننا
پڑے گا کہ اہل ہندو کے اجداد نہ صرف بچر کپین ہی کے کنارے پر مقیم تھے بلکہ
میڈیا میں بھی سکونت کرتے تھے۔

(۳) عزرا کی کتاب کے آٹھویں باب میں جہاں کسپا کا ذکر آیا وہاں
عیدو نام ایک سردار اور "خدا کے گھر کے لئے خدمت کرنے والوں" کا بھی

ذکر پایا جاتا ہے۔ یہ عبرانی لفظ عید و ایک آریا نام معلوم ہوتا ہے۔ مثلاً
آنترا: ۱۔ میں عبرانی میں جس طرح ہندو لفظ سے ہندو مراد ہے (جسے ہماری
بائبل میں ہندوستان لفظ سے ترجمہ کیا) اسی طرح حرف نوں کو چھوڑنے
سے سنکرت اندو لفظ بھی عبرانی میں عید و بن سکتا ہے۔ اگر اندو اور عید و
ایک ٹھہرے تو یہ گمان غالب آتا ہے کہ کسفیاء سے اہل ہندو کے بزرگوں
کے رخصت ہونے کے ایک بڑی مدت بعد بھی ان کا کچھ باقی ماندہ حصہ
وہاں پر رہتا تھا جن کا ایک سردار بنام عید و یا اندو عزرا کاہن کے زمانہ تک
کسفیاء میں موجود پایا گیا ہے *

(۴) پھر کسفیاء کے متعلق "خدا کے گھر کے لئے خدمت کرنے والے" عبرانی
مشرقی لفظ کا ترجمہ ہے۔ موجد کہ حرف مشروط اور یم جو کہ صیغہ جمع کا نشان ہے
چھوڑ دینے سے یہاں پر اصل لفظ شتر تھو ملتا ہے۔ عبرانی شتر تھو ژند ژر تھو اور
سنکرت جرت یا جرتیہ شکل الفاظ ہیں اور ان کے معنی قربانی کے وقت گیت
گانے والے ہیں۔ سپٹو آجٹ میں بھی اس لفظ کے یہی معنی گائیوے (q'sovras)
لئے گئے۔ پس ان تمام باتوں کے لحاظ سے صاف معلوم ہوتا ہے کہ کسفیاء
ایک آریا آبادی تھی اور یہ آبادی عزرا کے زمانے تک سیدیا میں اپنا
قدیم نام رکھتی تھی *

(۵) پھر جیسا کہ پیشتر بیان ہوا میر و دوتس نے مادی قوم کی ایک شاخ
کو ایریزتی یعنی آریوں کی نسل کہا ہے۔ پس کسفیاء میں آریوں کی بود و باش کی
نسبت بہت شک باقی نہیں رہتا ہے *

(۶) پھر کسفیاء یا سپیاء کے آریا آبادی ہونے کی نسبت اور ایک ثبوت
یہ ہے کہ یہ لفظ سنکرت کاشیا یا لفظ سے بہت ہی مشابہت رکھتا ہے۔

سنسکرت لفظ کاشیا پیا کے معنی کاشیا پاکی اولاد کے ہیں۔ پُرانوں میں کاشیا پا
 نام ایک راجہ کا بیان پایا جاتا ہے جو سورج دیوتا کا باپ تھا۔ وید میں
 سواشوا راجہ کو سورج کا باپ کہا گیا۔ پس علماء کے گمان میں ویدک سواشوا
 اور پورانک کاشیا پا ایک ہی شخص ہے۔ کاشیا پاکو اہل پُران نے سانپ۔ درم
 دریائی جاندار وغیرہ کا والد بھی قرار دیا ہے بعض یونانی مصنفوں نے جگر پتین
 کو اس قسم کے جانداروں کا پیدا کرتے والا کہا ہے:۔ (See Anusm P. 18)
 پس ویدک سواشوا اور رند پواسیا پورانک کاشیا پا اور یونانی کاشیا پا ایک ہی
 ٹھہرے گمان ہے کہ اس راجہ نے سورج کی پرستش کی ترغیب دی اور اس لئے
 وہ سورج کا باپ کہلایا۔ اب ان تینوں باتوں سے صاف معلوم دیتا ہے کہ
 اہل ہنود کا ایک بزرگ بنام سواشوا یا کاشیا پا کی اولاد جگر پتین کے گناہ سے پر اور
 میلے یا میں بستے تھے +

(۷) رگوید میں ایک جگہ پر جگہ سواشوا سندھو بھی آیا ہے۔ (رگوید ۱۰: ۵۸: ۸)
 سانیا چارج نے اس کی تشریح یہ کی ہے کہ "دریا جو بہت گھوڑے والا
 ہے۔ جس حال کہ سنسکرت میں لفظ سندھو کے عام معنی سمندر میں تو سواشوا
 سندھو سے ہم جگر پتین کو کیوں نہ سمجھیں، ممکن ہے کہ مابعد ویدک مشہروں میں
 یہی پُرانک کاشیا پا سواشوا سندھو نئے پنجابی دریا سندھو کو بھی دیا گیا +

پُران کی کہانی رگوید میں اندر کے ہاتھ سے برتر کے مدے جانیکی کہانی
 بہت مشہور ہے۔ بعض مفسرین اس کہانی کو محض ایک قدرتی تمثیل تصور کرتے
 ہیں۔ مگر پانی کا روکنے والا ہے۔ اپنے اپنے بچے سے اُس کو کاٹ کر پانی کو
 جاری کر دیتا ہے۔ وہ جو اس بیان کو تمثیلی قرار دیتے ہیں۔ اُن کے خیال کے

مطابق برتر کے معنے بادل ہیں۔ بادل پانی کو روک رکھتا ہے۔ امد بجر سے
 بادل کو کھول کر پانی کو جاری کر دیتا ہے۔ یعنی برسا دیتا ہے۔ *

(۱۱) برتر کے بارے جانے کی کہانی قید اور آوستہ دونوں تصانیف
 میں ملتی ہے۔ اہل فارس اگرچہ اندر نام سے بہت نفرت رکھتے تو بھی بیہتر گھنہ
 نام سے بہت اگفت رکھتے ہیں۔ خیر اگر برتر کے بارے جانے کی کہانی محض
 تیشیل بیان ہی ہو تو بھی ماننا پڑیگا کہ یہ تیشیل وسط ایشیا ہی میں ایجاد ہوئی تھی۔
 اور اہل ہنود کے اجداد اس تیشیل کو ساتھ لے کر اپنے قدیم وطن سے ہندوستان
 میں داخل ہوئے تھے۔ کیونکہ اگر ایسا نہ ہوتا تو رگ وید اور ژند آوستہ دونوں
 تصنیفات میں ایک ہی تیشیل نظر نہ آتی۔ *

(۱۲) برتر کے بارے جانے کی کہانی کو بعض علماء محض تیشیل تصور کرتے کو
 تیار نہیں ہیں۔ کیونکہ برتر کی کہانی میں ایسے چند اشخاص اور مقامات کا ذکر آتا
 ہے جو کہ اسوریہ کے محض وطنی حروف کے کتبوں میں بھی نظر آتے ہیں۔ *

وید میں برتر کو اُسر لقب سے ملقب کیا ہے۔ یہ لفظ اُسر اصل میں قدیم
 اسوریہ ملک کی زبان کا ہے۔ اسوریہ کے محض وطنی حروف کے کتبوں میں لفظ
 اُسر خاص چار معنوں میں مستعمل ہوا۔ (۱) معبودوں کے لئے (۲) بادشاہ اور
 اُمرائے کے لئے (۳) ملک اسوریہ کے لئے (۴) اسوریہ ملک کے باشندوں کے
 لئے۔ اسوری زبان سے یہ لفظ آریا زبان میں آیا۔ اور پہلے معبودوں کے
 لئے استعمال ہوا۔ اس لئے آوستہ میں لفظ اُسر معبود کے واسطے مستعمل نظر
 آتا ہے۔ اسی معنے میں رگ وید میں بھی یہ لفظ پایا جاتا ہے اور اسی لئے اُسر
 وغیرہ۔ وید کے بڑے بڑے معبودوں کو اُسر کہا گیا۔ سائیا چارج نے اپنی تفسیر
 میں لفظ اُسر کے معنے اسورہ پر نادا تا لینے اُسر زندگی بخشنے والا کیسا ہے۔

(دیکھو سانیا چارج کی تفسیر رگوید ۱: ۱۰۱۳۵) اسوریائی زبان کی طرح سنسکرت
 زبان میں سن کی کمی نہیں۔ لہذا اُس لفظ جیسا کہ تیساہی رکھا گیا اور مہجوروں
 کے لئے استعمال ہوا۔ اوستک زبان میں اکثر س۔ سے بدل جاتا
 ہے اس واسطے اُس لفظ اُتہر بن گیا۔ اہل فارس کے ساتھ مخالفت کی وجہ
 سے اہل ہنود کو لفظ اُتہر کا نئے کی طرح چھیننے لگا اور اُس وقت اہل ہنود نے اُتہر
 کو دیوتاؤں کا مخالف قرار دیا اور اس لفظ کو حقارت سے دیکھنے لگے۔ برتر
 کو وید میں اُتہر کہا گیا۔ لیکن اُس کو اُتہر کہنے کی وجہ اور ہی معلوم دیتی ہے کیونکہ
 برتر اہل فارس اور اہل ہنود دونوں کا عام دشمن ہے۔ اس سبب سے
 دیوتاؤں کے مخالف اہل فارس کے لئے جس معنی میں ویدک رشیوں
 نے اُتہر لفظ کو استعمال کیا۔ برتر کے لئے اُس معنی میں استعمال نہیں ہو
 سکتا۔ برتر جس حال کہ اہل ہنود اور اہل فارس دونوں کا دشمن ہے اور پھر
 بھی اُتہر کہلاتا ہے تو وہ اُن کا عام دشمن اسوریائی کا رہنے والا بھی ہو سکتا ہے۔
 اور اسوریائی کا رہنے والا ہونے کے سبب سے وید میں وہ اُتہر نام سے
 ملقب ہوا ہوگا۔ اسوریوں کے ساتھ وسط ایشیا کی آریا قوموں کے
 جنگ و جدل کا ذکر نہ آوے اور قدیم تواریخوں میں ملتا ہے۔ آوستہ
 کے مطابق برتر کا دوسرا نام ازہی دہک اور وید کے مطابق ابھی دہک
 ہے۔ جیسا پیشتر بیان چکا ہے۔ دہک عرف برتر نے باوری یعنی بابل
 میں اردویشور نامی دیوی کی اس نیت سے پرستش کی تھی کہ وہ اُس کی مدد سے
 کل آریاؤں کے لوگوں کو ہلاک کرے۔ اس بیان سے بھی برتر بابل یا ملک
 اسوریائی کے زیر حکومت رہا۔ پس اندر کی پیشوائی میں اہل ہنود کے اجداد نے
 برتر کے ساتھ جو لڑائی کی سو اُن کو ملک اسوریائی کی سرحد پر لے پہنچاتی ہے۔

مکمل ہے کہ برتر کی کہانی کی اس قسم کی کوئی تواریخی بنیاد ہو۔ اور بعد ازاں آریا شاعروں نے اُس تواریخی واقعات کو بطور استعارہ کے قدرتی نظارہ سے منسوب کیا۔ خیر کچھ ہی مانو تواریخی ہو یا تخیلی۔ برتر کی کہانی اہل ہندو کے اجداد کو وسط ایشیا میں سکونت کرتے ظاہر کرتی ہے۔

برتر کے ریشم اور سوریا
کے مخروطی حروف

رگوید کے بیانات کے مطابق اندر نے نہ صرف برتر ہی کو مارا۔ بلکہ اُس نے برتر کے رفیقوں کو بھی ہلاک کیا۔ سوریا کے مخروطی حروف کے کتبوں کے ساتھ وید کا مقابلہ کرنے سے برتر کے ان رفیقوں کے نام کسی نہ کسی صورت میں سوریا کی بولی میں بھی پائے جاتے ہیں۔ رگوید میں سوریا ملک کے مختلف اشخاص اور مقامات کے نام ملنے سے اس امر میں شک باقی نہیں رہتا ہے کہ ہمارے رشی لوگ کسی زمانہ میں سوریا کے قریب قریب بستے تھے ورنہ وید میں سوریا بولی کے نام کیونکر آگئے ہیں؟ ہزار ہا برسوں تک ملک سوریا کے مقامات زمین کے نیچے دفن رہے چند برس کا عرصہ ہوا سوریا کے بعض مقامات زمین کے نیچے سے کھود کر نکالے گئے۔ سوریا لوگ اکثر مٹی کی اینٹوں یا دیواروں پر مخروطی حروف میں اپنے کتبے تصنیف کرتے تھے۔ عالموں نے بڑی کوشش اور جانفشانی سے اُن حروف کا بھید اب تکالہ کیا ہے۔ سورنی اشخاص کے نام جو رگوید میں پائے جاتے ہیں سو ساتویں منڈل کے اٹھارہویں سوکتہ میں مرقوم ہیں۔ مثلاً ویدک تریشہ نام راجہ سوریا کتبوں کا نسبتاً نام بادشاہ سے مشابہت رکھتا ہے۔ ویدک انو اور راجہ سوریا کتبوں کے نام انو اور انا معلوم ہوتے ہیں۔ ویدک کیشا سوریا کتبوں کا کبوت نام شہر سے تعلق رکھتا ہوگا۔ ویدک سوریا کتبوں کے دینی گو سے تعلق رکھتا ہوگا۔ ویدک شمبر کا پ کلینترا سوریا

کیتوں کا مختصر و نام بادشاہ کے جو کوکھ میں سلطنت کرتا تھا مشابہت رکھتا ہے۔
 ویدک تو نام قوم اسوری کیتوں کے تو نام مہر میں کے باشندے معلوم دیتے
 ہیں۔ ویدک یو نام شخص اسوری کیتوں کے حتیٰ بادشاہ بھائی کے نام سے
 مشابہت رکھتا ہے وغیرہ (دیکھو ایرین وٹنس صفحہ ۲۷ و ۲۸) ان بیانات
 سے کوئی یہ سمجھے کہ اسوریا کے مخروطی حروف کے کیتوں سے جن اشخاص
 کے نام یہاں پر اقتباس کئے گئے یہی لوگ برتر کے رفیق تھے جس طرح
 ایک ہی نام کسی خاص ملک کے مختلف زمانہ کے مختلف شخصوں کو ملتا ہے۔
 اسی قاعدہ کے مطابق ہم محض یہ ظاہر کرتے ہیں کہ وید میں برتر کے رفیقوں کے
 جو نام پائے جاتے ہیں وہ اسوریا میں کے نام ہیں کیونکہ اُس دیس کے مخروطی
 حروف کے کیتوں میں ایسے نام کے اشخاص پائے جاتے ہیں۔ اب معتمد یہ ہے۔
 کہ اگر ویدک رشیوں کے اجداد ملک اسوریا کے نزدیک نہ بستے تھے تو وہ
 خاص نام جو اسوریا میں پائے جاتے ہیں اُن کے دشمنوں کے لئے انکی تعنیف
 میں کس طرح داخل ہوئے؟

اس معتمد کو حل کرنے کے لئے ایک اور خیال کیا جاسکتا ہے کہ ویدک
 آریوں کے اس ملک میں بود و باش کرنے سے پہلے اس ملک میں ایسی ایک قوم
 رہتی تھی۔ جو کسی زمانہ میں ملک اسوریا میں آباد رہی ہوگی۔ اس قوم کو اور اُس
 کے پیشتر کے قدیم باشندوں کو ہٹا کر ہندو آریا اس ملک میں آباد ہوئے۔ اگر
 اس خیال کو بھی مان لیں تو بھی اس سے ہندو آریہ کے اس ملک میں ویسی
 ہونا ہی ثابت ہوتا ہے۔

سمر اوہیل کی کہانی | رگوید میں ایک قصہ ہے کہ بل نام ایک اُسرتھار اُس
 کے پس نام اہلکاروں نے اندر کے گرو برہمپتی کی گائیوں کو چھرا کر ایک گوف میں

چھپا رکھا تھا۔ ان گائیوں کو تلاش کرنے کے لئے دیوتاؤں کی طرف سے سرما
 نامی ایک آسانی کتیا بھی گئی۔ سرما کتیا ایک بڑا دریا عبور کر کے بل اٹھ کر شہر
 میں پہنچی اور گائیوں کو دیکھ لیا۔ بعد ازاں پنس نامی اہلکاروں کے ساتھ سرما کی ٹہنی
 بحث ہوئی جس کا ذکر گوید کے دسویں منڈل کے ایک سواٹھویں سوکتہ میں
 مندرج ہے۔ آخر کار اندر جا کر گائیوں کو نکال لایا۔

(۱۱) مشہور ویدک عالم میکس مل صاحب کا خیال یہ ہے کہ اس سرما کی کہانی
 کے ہومر شاعری وہ بڑی کہانی جو ٹرواس کی لڑائی کی بابت ہے۔ تصنیف ہوئی
 رگوید کی سرما سپارٹا کی ملکہ خوبصورت پلینا ہے۔ ویدک پنس ٹرواس کا شہزادہ
 پارس ہے۔ ویدک پنس کا قلعہ ولبو یونانی میں ایلیم ہے۔ ویدک برٹے یونانی
 بریس و بھرہ۔ عالم موصوف کے خیال میں یہ ویدک کہانی محض ایک قدرتی تھیل
 ہے۔ ان کی تشریح کے مطابق دیوتاؤں کی گائی کے مراد سورج کی کرنیاں
 کے رتے ہوئے بادل میں تاریکی نے انہیں چھڑا لیا۔ سرما کے مراد پور۔ کتیا جس
 طرح بویا کر چھا کرتی ہے۔ پو اسی طرح ادھر ادھر دوڑتی پھرتی ہے۔ سرما یعنی پو
 جب خبر لیکر واپس آتی تو روشنی کا دیوتا اندر ظاہر ہو کر تاریکی کے ساتھ لڑتا اور
 تاریکی کے مقام سے دیوتاؤں کی گائیوں کو یعنی سورج کی کرنیوں یا رنگین بادلوں
 کو نکال لاتا ہے اگر اس قصہ کو محض تھیل ہی قرار دیا جائے اور اس تھیل ہی سے
 ٹرواس کی کہانی ایجاد شدہ مانی جاوے تو بھی کہنا چڑھکا کہ اہل ہنود اور اہل یونان

"The Siege of 'Troy is but a repetition of the
 daily siege of the East, by the solar powers that
 every evening are robbed of their brightest treasures
 in the West."—Max Muller's S. of L.

کے آپس میں جدا ہونے سے پہلے ہی تمثیل وسط ایشیا کے آبائی وطن میں جو تھی
 (۱۲) ہم نے جس طرح ہر ترکی کہانی کے بارے میں بیان کیا ہے اسی طرح کہہ
 سکتے ہیں کہ اس کہانی کی بھی کچھ نہ کچھ تواریخی بنیاد کا ہونا ناممکن نہیں ہے۔ اسویا
 کے مخروطی صورت کے کتبوں میں بیل نام ایک شخص کا نام پایا جاتا ہے۔ جن
 کو یونانی مصنفوں نے بیلس کہا ہے۔ دریائے فرات کے کنارے پر کسی اونچے
 مقام میں بیل یا بیلس کا ایک قلعہ تھا جس کو اہل اسوری زبان میں بابل یا بوریسا
 اور کبھی کبھی بابلو کہتے تھے۔ بیل کا فنیوس نام ایک میٹا بھی تھا۔ اب ان بیانات
 سے رگوید کے بیل اُس کی کہانی کی نسبت کچھ نہ کچھ روشنی حاصل ہوتی ہے۔ ویدک
 اُس بیل اسویا کے بیل سے اور پس اسویا کے فنیوس سے مطابقت رکھتے ہیں۔
 بیل کا شہر بابل یا بابل دریائے فرات کے کنارے پر واقع تھا۔ رگوید کے
 بیل کے شہر میں داخل ہوئے کے لئے سرما کو ایک بڑا دریا عبور کرنا پڑا۔ کیا یہ
 ویدک بڑا دریا دریائے فرات نہیں ہے؟ پھر بیل کا شہر قلعہ دار تھا۔ ویدک
 پس کا قلعہ ووجیہ بعض عالم یونانی کا اہل یم کہتے ہیں۔ کیا وہ قلعہ دار بابل سے
 زیادہ مطابقت نہیں رکھتا ہے؟ اب باقی رہی سرما کتیا۔ بعض عالموں نے
 تو اُس کو سپارٹا کی مشہور ملکہ مینیا قرار دیا ہے۔ ویدک رشیوں نے اگرچہ
 اُس کو اُس قدر حسن اور حکومت کا اعلیٰ رتبہ نہیں دیا۔ تاہم اُس کو دیوتا ہونے
 کے متبرک درجہ پر بٹھلایا ہے۔ اہل ہند کی پاک ترین کتاب وید میں ایسا ایک
 ناپاک جاندار کا معبود کا رتبہ ملتا ایک سمرجل طلب ہے۔ ژند اوستہ
 اس سمرجل کو مل کر کے ہماری تسلی کرتا ہے۔ وندیداد کا تیرھواں فرگہ بعض کتبوں
 کی ستائش سے پُر ہے۔ پس جس زمانہ میں آسمانی کتیا سرما دیوتاؤں کی گائے
 تلاش کرنے کے لئے بھیجی گئی تھی اُس زمانہ میں ہندو آریہ ملک پرست ملک کے

باشندے ہو گئے۔ لہذا سرما اور بل کی کہانی بھی ہندو آریہ کے اجداد کو دیا گئے
 فرات کے کنارے پر پہنچا دیتی ہے۔
 (See Aryam
 Witness - pp. 55-68)

شند اور زندو رگوید ۲: ۸۱۳۰ میں یوں لکھا ہے کہ "اندر نے دیوتاؤں
 سے مقابلہ کرنے والے شند کوں کے سرداروں کو قتل کیا تھا۔" اب یہہ
 شند کون تھے؟ بابو میش چندروت فرماتے ہیں۔ کہ یہہ آریہ قوم کی کوئی
 دشمن قوم ہوگی۔ سائینا چارج نے اپنی تفسیر میں لکھا ہے۔ کہ شند امرکا سورو
 کے دو پر و ہت تھے۔ ان کی نسبت ہندوؤں کا عام عقیدہ بھی یہی ہے
 پس ویدک شند کوں سے شندا کے پیروؤں یعنی اُسر مراد ہیں۔ اب یہہ
 اُسروں کا گرو شندا کون تھا؟ اسوریا کے ایک مجبود کا نام ہابلی بولی میں
 زندو ہے۔ زندو کی بابت تصور کیا گیا کہ وہ بڑا طاقتور ہے اور اس کی صورت
 نیم ہل اور نیم انسان ہے۔ سنسکرت میں شندا کے معنی ہل کے ہیں پس ہندو
 آریوں کی شند کوں کی لڑائی بھی اُن کے اجداد کی ملک اسوریا کی طرف
 عہد پائی کرتی ہے۔

نتائج تحقیقات

اول۔ رگوید کی ابتدا میں جو قدیم رشی کا ذکر ہے سو وسط ایشیا
 کے آتش پرست رشی تھے۔ لہذا ویدک رشیوں کا آبائی وطن وسط ایشیا میں تھا۔
 دوم۔ سواشوا یا کسپا کے بیان سے معلوم ہوتا ہے کہ رشیوں کا
 آبائی وطن بحر کسپین کے کنارے پر اور میڈیا میں بھی رہا۔

سوم۔ برتر کی کہانی اگر تیشلی ہو۔ تو تیشلی وسط ایشیا میں مروج تھی۔ اور
 اس سے ویدک رشیوں کے آبائی وطن کا وسط ایشیا میں ہونا ثابت ہوتا
 ہے۔ برتر کا اُسر لقب اسور می ہے۔ اور برتر نے بابل میں اسودی شورا کی پیش
 کی اگر اس کہانی کی کوئی تواریخی بنیاد مانی جائے۔ تو کہنا پڑیگا کہ رشیوں کے
 آباؤ اجداد اسور یا اور بابل کے قریب قریب بستے تھے۔
 چہارم۔ برتر کے رفیقوں کے نام سے بھی یہی گمان غالب آتا ہے۔
 پنجم۔ سرنا اور بل کی کہانی بھی رشیوں کے آباؤ اجداد کو دریائے
 فرات کے کنارے پہنچاتی ہے۔
 ششم۔ شتہ کوں کی لڑائی بھی اُن کو اسور یا اور بابل کی سرحدوں
 تک لے جاتی ہے۔
 پس وید آپ شاہد ہے کہ رشیوں کا آبائی وطن وسط ایشیا میں تھا۔
 اگر کوئی ہندو اس بات کا انکار کرے تو وہ اپنے وید کا منکر ہے۔

تمام شد